

बुधवार, 1 जून 2022



» 3

गोंयांत फटीच्या दलालांची पाळां खणून काडटल्ले: खंवटे

PENHO APNI PEHCHAAN

Manjavar
 celebrationwear
 Kurta • Sherwani • Suits
 Indo Western • Accessories
मान्यवर
 कुर्ता • शेरवानी • सूट
 इंडो वेस्टर्न • अॅक्सेसरीज
 BELGAUM
 CLUB ROAD • 2919, KHADE BAZAR
 (Across BANKOF INDIA) (Opp. Bharat Petrol Co.)
 P: 2422194 • 2422194
 (WhatsApp Available) • 72594 06194
 GOA YES (Shri. Balaji Prasad) P: 95353 52194
 (WhatsApp Available) (WhatsApp Available)

तिठ्यार

नामनेचे गायक

के के अंतरले

नवी दिल्ली: बॉलिवूडाचें नामनेचे गायक के के (कृष्णकुमार कुन्नाथ) हांकां पिरायेच्या 53 वर्सा आदीं कोलकातांत काळजाच्या

आताकांन मरण आयलें. कोलकाताच्या नजरुल मंचाचेर एका मैफलींत सादरीकरण करतना हो गायक कोसळिल्ल्याची म्हायती मेळ्ळ्या. रातच्या सुमार 10:30 वरांचेर ताका कोलकाता मेडिकल रिसर्च इन्स्टिट्यूटांत उपचारा खातीर हाडिल्लो. पूण ताचे पयलींच ताका मरण आयलें. आँखो में तेरी अजब सी, डोला रे डोला, खुदा जाने, क्या मुझे प्यार हे अशीं तांचीं पदां गाजल्यांत.

सत्येंद्र जैन हांकां 9 जून मेरेन ईडी कोठी

नवी दिल्ली: मनी लॉँडिंग प्रकरणांत अटक केल्ले दिल्लीचे मंत्री सत्येंद्र जैन हांकां 9 जून मेरेन ईडी (अंमलबजावणी संचालनालय) चे कोठयेंत दवरपाचो आदेश न्यायालयान दिला. दिल्लीच्या राऊस एक्सेन््यू कोर्टान हो आदेश दिला. जाल्यार ईडीन न्यायालया कडेन सत्येंद्र जैन हांकां ह्या प्रकरणांत जामीन दिवचो न्हय, अशी मागणी केल्या.

हार्दीक पटेल करतलो भाजपांत प्रवेश?

अहमदाबाद: गुजरातांतले पाटीदार समाजाचे फुडारी हार्दीक पटेल हांणी काँग्रेसींतल्या थळाव्या फुडाऱ्यांच्या कारभाराचेर निरशेवणी उक्तावन राजिनामो दिल्लो. पटेल हांची फुडली राजकी भुमिका कितें आसतली, असो प्रस्न सगल्यांकूच पडिल्लो. मजगतीं, पटेल फाटल्या दोन म्हयन्या पसून भाजपाच्या संपर्कांत आशिल्ले. आतां 2 जूनाक गुजरात भाजपाचे प्रदेशाध्यक्ष सी आर पाटील हांचे हाजिरेंत ते भाजपांत प्रवेश करतले.

संपादकीय

कोणाच्यो म्हशी आनी.....

तापमान

चडांत चड उण्यांत उणें	34 29
-----------------------	-------

शेंर बाजार

सेन्सेक्स निफ्टी	55,566.41 16,584.55
------------------	---------------------

भांगर-रुप्याचें मोल

भांगर (10 ग्राम) रु. 52,610
रुपे (एक कील) रु. 61,600



पुलिसांची थेट भरती? म्हणजे आतां तुमचे कडेन वशिलो लावपाची गरज ना बाबा??

लोकभाशेंत लोकांचो आवाज

भांगरभूंय

लोककल्याणाच्या येवजण्यांची येसरस्वी अंमलबजावणी : मोदी

प्रधानमंत्र्यांनी येवजण्यांच्या लावधारकां कडेन सादलो संवाद

■ भांगरभूंय । डीआयपी

पणजी: सरकारी येवजण्यांचो लाव गरजू लोकांक जावचो म्हूण वेवस्थेत योग्य बदल केला. आयज सरकार नव भारत निर्माण करपा खातीर वावर करता. आत्मनिर्भर भारताचें उद्दीश्ट साध्य करपा खातीर लोककल्याणकारी येवजण्यांची येसस्वीपणान अंमलबजावणी जाता. ‘सबका साथ, सबका विश्वास’ हो मंत्र घेवन सरकार उदरगतीचीं पावलां मारतां, अशें प्रधानमंत्री नरेंद्र मोदी हांणी सांगलें.

प्रधानमंत्री नरेंद्र मोदी हांणी गोंय राज्यांतल्या केंद्र पुरस्कृत कल्याणकारी येवजणी आनी उपक्रमांच्या लावधारकां कडेन संवाद सादलो. अझादी का अमृत महोत्सवाचो भाग म्हूण शिमला, हिमाचल प्रदेश हांगा आयोजीत गरीब कल्याण समेलनाच्या माचये वयल्यान व्हिडिओ कॉन्फरेंसिंगच्या माध्यमांतल्यान प्रधानमंत्री नरेंद्र मोदी हांणी केंद्र पुरस्कृत येवजणांच्या लावधारकां कडेन संवाद सादलो.



ऑनलायन कार्यावळींत संवाद सादतना प्रधानमंत्री नरेंद्र मोदी.



मिनेझीस ब्रागांझा सभाघरांत प्रधानमंत्र्यांच्या ऑनलायन संवाद कार्यावळी उपरांत उलयतना मुख्यमंत्री डॉ. प्रमोद सावंत. माचयेर पर्यटन मंत्री रोहन खवंटे, नुस्तेमारी मंत्री नीळकंठ हळर्णकार, केंद्रीय मंत्री श्रीपाद नायक आनी हेर अधिकारी.

आत्मनिर्भर भारताचें उद्दिश्ट साध्य करप मुखेल हेत

येवजण्यो लोकां मेरेन पावपाक वेवस्थेंत बदल : मुख्यमंत्री

पयलीं लोककल्याणकारी सरकारी येवजणो सोंपेपणी लोकां मेरेन पावनासल्यो, पूण आयज लोककल्याणकारी सरकारी येवजणो लोकां मेरेन सोंपेपणी पावतात आनी लोक तांचो लाव घेतात. आयज ‘स्टार्ट अप’ सारक्या येवजणांचो लाव घेवप सोंपे जालां. आतां येवजणांचे पयशे थेट लावधारकांच्या बँक खात्यांत जमा जातात. अशें जाल्ल्यान मध्यस्थां कडल्यान गरीब लावधारकांची फटवणूक जावपाचे बंद जाला. केंद्र पुरस्कृत येवजण्यांची येसरसी अंमलबजावणी जाता, अशें गोंयचे मुख्यमंत्री डॉ. प्रमोद सावंत हांणी म्हणलें.

हिमाचल प्रदेश राज्याचे राज्यपाल राजेंद्र आर्लेकार ह्या वेळार उपस्थीत आशिल्ले.

उत्तर गोंयांत पणजे मिनेझीस ब्रागांझा संस्थेच्या सभाघरांत जाल्यार

दक्षीण गोंयांत मडगांवां रवींद्र भवनांत गरीब कल्याण समेलनाच्या व्हिडिओ कॉन्फरेंसिंगाची वेवस्था केल्ली.

ह्या वेळार मोदी हांणी किसान सम्मान निधी येवजणेच्या अकराव्या

हप्त्याची 21 हजार कोटींचीं रक्कम लावधारकांच्या बँक खात्यांत जमा केली.

प्रधानमंत्री किसान सम्मान निधी, प्रधानमंत्री उर्रुज्वाला येवजण, पोशण अभियान, प्रधानमंत्री वेदना येवजण, स्वच्छ भारत अभियान, जल जीवन अभियान, अमृत येवजण, स्वनिधी येवजण, एक राष्ट्र-एक रेशनकार्ड, प्रधानमंत्री गरीब कल्याण अन्न येवजण, आयुषमान भारत, मुद्रा येवजण आनी हेर येवजणांच्या बाबतींत प्रधानमंत्री मोदी हांणी लावधारकां कडेन संवाद सादलो.

मिनेझीस ब्रागांझा कार्यावळींत मुख्यमंत्री डॉ. प्रमोद सावंत हांणी गोंयांतल्या केंद्र पुरस्कृत येवजणांच्या लावधारकां कडेन संवाद सादलो आनी

गोंयच्या हेर पात्र लोकांनी केंद्र पुरस्कृत येवजणांचो लाव घेवपा खातीर फुडें येवपाचो उलो मारलो.

पर्यटन मंत्री रोहन खवंटे, नुस्तेमारी मंत्री नीळकंठ हळर्णकार, ईंडीसीचे अध्यक्ष सदानंद शेट तानावडे, मयेंचे आमदार प्रेमेंद्र शेट, बंदर खात्याचे सचीव पी. एस. रेड्डी, ग्रामीण विकास सचीव संजय गिहार, नगर विकास सचीव रमेश वर्मा आनी हेरांची ह्या वेळार उपस्थिती आशिल्ली.

मडगांवां संवाद कार्यक्रमक येरादारी मंत्री मॉवीन गुदिन्हो, उदकास्त्रोत मंत्री सुभाष शिरोडकार, खेळां मंत्री गोविंद गावडे, वीज मंत्री सुदीन ढवळींकर, समाज कल्याण मंत्री सुभाष फळदेसाय, एनआरआय आयुक्त नरेंद्र सावयकार आनी हेर मानेस्त उपस्थीत आशिल्ले.

सायबर गुन्यांवांचेर नियंत्रण हाडपाक मानसोपचार तज्ञांची करतले नेमणूक मुख्यमंत्री: पणजे सायबर वेलनेस सेंटराचें उक्तावण

■ भांगरभूंय । प्रतिनिधी

पणजी: गोंयांत सायबर गुन्यांवांचेर नियंत्रण दवरपाक खासा मानसोपचार तज्ञ नेमपाचो सरकाराचो विचार आसा. भोंवतेक लोक सायबर गुन्यांवांचे बळी पडटात. हे खातीर सगल्यांनी सादूर रावप गरजेचें, अशें मुख्यमंत्री डॉ. प्रमोद सावंत हांणी सांगलें.

पणजे सायबर वेलनेस सेंटराच्या उक्तावणा वेळार मुख्यमंत्री उलयताले. आयज सुशिक्षीत लोक लेगीत सायबर गुन्यांवांक बळी पडटात. जायते लोक कसलोच विचार करिनासतना आपलो बँक खातें क्रमांक, आधार कार्ड नंबर दुसऱ्यांक दितात. हाचो फायदो घेवन दुसऱ्याच्या खात्यांतलीं रक्कम ट्रान्सफर करून सायबर गुन्यांवांक



लोक बळी पडटात. गोंयांत जायत्या लोकांची अशें पद्दतीन फटवणूक केल्या. आपल्या एका इश्टाक 35 लाख रुपयांची तोपी घातिल्ल्याचे मुख्यमंत्र्यान सांगलें.

सरकाराचें पोरण्या गोंया सायबर क्रायम कार्यालय आसा. पूण लोक फटवणूक जाले उपरांतूय गुन्यांव नोंद करपाक फुडें येनात. लोकांनी

स्वता जावन फुडाकार घेवन सायबर गुन्यांवां वरवीं फटवणूक जाल्ल्याची रोखडीच कागाळ नोंद करप गरजेचें, अशें मुख्यमंत्र्यान सांगलें.

आयज दरेकल्या कडेन मोबायल आसा. ताका लागून सायबर गुन्यांवांनो वाड जाल्या. भुरग्यांनी सायबराचे बळी पडचे न्हय, हे खातीर मानसोपचार तज्ञांची गरज आसा. सायबर गुन्यांवा पसून सुरक्षीत रावपाक सायबर वेलनेस सेंटर फायद्याचे थारतले. सायबर वेलनेस सेंटरान सरकाराच्या सायबर क्रायम फांट्याक सहकार्य करून सायबर गुन्यांवांचेर नियंत्रण हाडपाक यत्न करचे. तशेंच लोकांनी सायबर गुन्यांवांक बळी पडचे न्हय, हे खातीर सादूर रावपाक जाय, अशें मुख्यमंत्री डॉ. प्रमोद सावंत हांणी सांगलें.

नारायण गाड नवे अबकारी आयुक्त

14 आयएएस अधिकाऱ्यांक पदाचो ताबो
निखील देसाया कडेन पर्यटन संचालकाचो ताबो

■ भांगरभूंय । प्रतिनिधी

पणजी : सरकारान वेगळ्यावेगळ्या आदेशां वरवीं 14 आयएएस अधिकाऱ्यांक पदांचो ताबो दिवपा सयत नागरी सेवा अधिकाऱ्यांच्यो बदल्यो केल्यात. नारायण गाड हे नवे अबकारी आयुक्त आसतले.

सरकारा कडल्यान अधिकाऱ्यांच्या बदल्यांचे सत्र सुरूच आसा. मंगळार संचोव गांवस देसाय, नारायण गाड हांच्या बदल्यांचो आदेश जारी जालो. ते भायर प्रवीण बरड, केदार नायक हांचे कडेन अतिरिक्त ताब्यांचो आदेश जारी जाला.

नव्युनूच गोंयांत आयिल्ले आयएएस अधिकारी डॉ. व्ही. कॅंडावेलू हांचे कडेन अर्थ, उद्देग, हस्तकारागिरी, बंदर, न्हंय येरादारी, नियोजन आनी सांख्यिकीकरण सचिवपदाचो ताबो आसा. ते भायर गोंय नोकर भरती आयोग अध्यक्षपदाचो ताबो लेगीत तांचे

वाग मरून पडिल्ल्याचें दिसलें.

हे विशींचो व्हिडिओ व्हायरल जाले उपरांत रानां खाल्यान गुन्यांव नोंद करून चवकशे उपरांत केरी हांगाचे गणेश माजीक, नागेश माजीक, सुर्यकांत माजीक, अंकुश माजीक आनी भिवा माजीक ह्या पांच जाणांक अटक करून तांचेर वागाची हत्या केल्ल्याचो गुन्यांव नोंद केल्लो. फाटल्या 13 वर्सां सावन हें प्रकरण न्यायालयांत आशिल्लें. सोमारा हत्या प्रकरणाची न्यायालयांत सुनावणी जाली. फिर्यादी पक्ष वागाची हत्या केल्या हे पुराव्यान सिद्ध करपाक शकले नात. ते खातीर न्यायालयान पांचूय दुबावितांक दुबावाचो फायदो दिवन तांची निर्देश सुटका केली.

ह्या वाग हत्या प्रकरणांत मजगतीं राजकी मोडण मेळिल्ल्यान खवदळ जाल्लो. पर्यावरण मोगी राजेंद्र केरकार हांकां ताचो बरोच त्रास सोंसचो पडिल्लो.

कोमुनिदाद फ्रॅटरनल दी हळदोणेंच्या सगल्या गांवकारांचें व्हड उपकार

कोमुनिदाद फ्रॅटरनल दी हळदोणें वेवस्थापकीय समितीची 2022-2025 ह्या तीन वर्सांच्या कार्याकाळा खातीर बिनविरोध निवड
 (पळयत पितासीन अधिकारी आनी कार्कून)

आमकां व्हडा संख्येन तेंको दिवपाक पयसुल्ल्यान आनी लागिच्यान आयिल्ल्या आमच्या सगल्या गांवकारांचें उपकार. इतिहास घडयलो आनी बदल साध्य जालो. एकवटान आमचे भुंयेची राखण करतले आनी आमचे फुडले पिळगे खातीर गांवकारी दायज मुखार व्हरुया हें आमी तुमकां सगल्यांक आश्वासन दितात.

अध्यक्ष: **ग्लॅन बोकारो**, अॅटर्नी: **चगास कार्दालो**, भांडारी: **गब्रिएल डीसोझा**, सहाय्यक अध्यक्ष: **दिलीप हळदणकार**, सहाय्यक अॅटर्नी: **कोस्मी फर्नांडीस**, सहाय्यक भांडारी: **पॉल डीसोझा**.

» 8

भारताचें सपन भंगलें



13 वर्सां पयलीं सांपळ्यांत आडकून मरण आयिल्लो पटेरी वाग. (संग्रहीत फोटो)

पटेरी वाग हत्या प्रकरण

सबळ पुरावे नाशिल्ल्यान दुबावितांची निर्दाश सुटका

■ भांगरभूंय । प्रतिनिधी

वाळपय: सत्तरी तालुक्यांतल्या केरी गांवांत 2009 वर्सा पटेरी वागाची हत्या करपाचो आरोप आशिल्ल्या पांच दुबावितांची न्यायालयान पुरावे नाशिल्ल्यान निर्देश सुटका केल्या. हे वाग हत्या प्रकरण गोंयांत तशेंच देशांत गाजिल्लें.

2009 वर्सा पटेरी वागाची हत्या करपाचो प्रकरण जाल्लो. ते संबंदीचो एक व्हिडिओ व्हायरल जाले उपरांत ह्या प्रकरण उक्ताडार आयिल्ले. आंतरराष्ट्रीय पांवड्यार लेगीत ह्या प्रकरणाची दखल घेतिल्ली. हत्या घडली त्या वेळार मेळिल्ले म्हायती प्रमाण केरींतल्या कांय लोकांनी रानदुकरा खातीर सोंपळो तयार केल्लो. तातूंत एक हरण फारावले. ताका मारपा खातीर आयिल्ले कडेन वाग तातूंत फारावलो. कांय दिसांनी कास करपी त्या वाठारांत गेल्ले तेन्ना तांकां पटेरी



पावसाळी अधिवेशनांत सरकारान कूळ- मुंडकार प्रस्न चालीक लावचो

■ भांगरभूंय । प्रतिनिधी

म्हापशें: कूळ आनी मुंडकारांचों कितलींशींच प्रकरणा न्याय दंडाधिकाऱ्यांच्या कार्यालयांनी पडून आसात. राज्य सरकारान 1964-65 वर्सा कसता ताची जमीन आनी रावता ताचें घर हो कायदो पास करून गरीब कूळ आनी मुंडकारांक थाकाय दिली. मात हो कायदो अजून कागदावेरूच आसा. सरकारान येता त्या पावसाळी अधिवेशनांत ह्या कायद्याची अंमलबजावणी करून कूळ- मुंडकारांक न्याय मेळोवन दिवचो, अशी मागणी गोंय कूळ आनी मुंडकार संघटनेच्या बादेश आनी पेडणे फाट्यांनी केल्या.

संघटनेचो उपाध्यक्ष संजय बर्डे आनी निमंत्रक दिपेश नायक हांणी बादेशाचो उपजिल्होधिकारी गुरुदास देसाय हाका हे संबंदीचें निवेदन भेटयलें. ह्या वेळार अनिल केरकार, राजेंद्र धाराळकार, सितेश मेरे, रामदास मोर्जे, मोतिराम नागवेकार आनी लक्ष्मण बर्डे हाजीर आशिल्ले. हालींसारक पर्थेन खात्या वरवीं शेत



बादेंशाच्या उपजिल्होधिकारी गुरुदास देसाय हांकां निवेदन भेटयतना गोंय कूळ- मुंडकार घंघटणेचे पदाधिकारी.

जमनी तशेंच कोमुनिदादीच्यो जमन 99 वर्सांचे कबलातींचेर आपले सोयरे वा व्हडल्या उद्देजकांक दिल्यात. सध्या त्यो गोंयां भायल्यांच्या हातांत

वचपाक लागल्यात आनी आमीं कांय करपाक शकनात अशें बर्डे हांणी पत्रकारांक सांगलें.

पोर्तुगेजांनी भाटकारशाय तयार केली. ताका लागून व्हडल्यो जमनी अजून तांच्या नांवार आसात. जायते जाण विदेशांत वचून रावल्यात, मात तांणी कूळ- मुंडकारांक जमनीचो

हक्क दिल्लो ना. तांची नांवां अजूनय एक चौदा आनी डी फॉर्मिंत मालकी हक्क सांगतात. ताका लागून कोणाकूय ना हरकत दाखलो जाय जाल्यार कूळ- मुंडकारांक भाटकाराची मर्जी सांबाळच पडट्य अशें तांणी सांगलें.

कूळ- मुंडकरांची ही समस्या सुटवी करपा खातीर विधानसभेंत मुख्यमंत्री डॉ प्रमोद सावंत आनी कुशी मंत्री रवी नायक हांणी कायदो चालीक लावचो आनी कूळ- मुंडकारांक न्याय मेळोवन दिवचो अशी मागणी बर्डे हांणी केल्या.

श्रीपाद नायक निश्क्रिय उत्तर गोंयांतल्यान फाटल्या 25 वर्सां सावन श्रीपाद नायक हें केंद्रांत गोंयकारांचें प्रतिनिधीत्व करतात. मात कूळ- मुंडकारांचो हो प्रस्न सुटवो करून गरीब लोकांक न्याय मेळोवन दिवपाचें काम तांच्या हातांतल्यान अजून जालें ना. खासदार म्हणून फाटले पांच कार्याळांत तांणी लोकांची फटवणूक केल्या. ते निश्क्रिय आसात अशें संघटनेचो निमंत्रक दिपेश नायक हांणी सांगलें.



पिळण उद्देगीक वसणुकेंत सांडू फार्मास्युटिकल्स कंपनी वतीन आयोजीत केल्ल्या थानाच्या कॅन्सर तपासणी शिबिरांत वांटेकार जाल्ल्यो बायलो.

सांडू फार्मास्युटिकल्स कंपनी वतीन थानाचो कॅन्सर तपासणी शिबीर

■ भांगरभूंय । प्रतिनिधी

पर्वरी: क्रिकेटियर युवराज सिंग हांच्या "युवईकॅन" हे संस्थेन हालींच पिळणें उददेगीक वसणुकेंत सांडू फार्मास्युटिकल्स ह्या आयुर्वेदिक वखदां तयार करपी कंपनीच्या पालवान थानांचो कॅन्सर तपासणी शिबीर आयोजीत केलें. तातूंत 25 वर्सां पिराये वयल्या बायलांची

मुफत तपासणी केली. 70 परस चड बायलांनी ह्या शिबिराचो लाब घेतलो. डॉ निती हडफडकार हिणे बायलांनी थानाचो कॅन्सर जावचो न्हय हे खातीर घेवपाची जतनाय तशेंच कॅन्सर जाला हें कशें तरेन वळखवपाचें हे विशीं शिबिरांत वांटेकार जाल्ल्या बायलांक मार्गदर्शन केले.

सांडू ही कंपनी आयुर्वेदिक आनी वखदां वनस्पती पसून वखदां तयार

करपी संवसारीक नामनेची कंपनी आसा. तांची मुंबय आनी गोंयांत उत्पादन केंद्रां आसात. आयुर्वेद वखदांचेर कंपनीच्या साडू रिसर्च फावडेशन संशोधन करता. सांडूच्या उत्पादनांत मनशाये कुडींतली दुयेंस प्रतिकार शक्त वाडपाक मजत जाता. फाटल्या 123 वर्सां सावन सांडू ही कंपनी तांच्या दर्जेदार आयुर्वेदिक वखदां खातीर फामाद आसा.

घुंवळे वखदांचे समस्येक गोंय पुलीस जापसालदारः पालेकार

■ भांगरभूंय । प्रतिनिधी

पणजी: गोंयांत घुंवळी पदार्थांची समस्या आतां दर्या देगा पुरती मर्यादीत रावली आनी. ती खेड्या-पाड्यांनी पावल्या आनी हाका गोंयचें पुलीस खातें जापसालदार आसा असो आरोप करतना आम आदमी पक्षाच्या गोंय फाट्याचे अध्यक्ष अॅड अमीत पालेकार हांणी गोंय मेडिकल कॉलेजांतल्या गांजो प्रकरणांत दोतोरकीचें शिक्षण घेवपी विद्यार्थ्यांची कारकिर्द उद्भवस्त करुनाकात अशें मागलें.

गोंय मेडिकल कॉलेजाच्या हॉस्टेलांत गांजो सापपलो हे घडणुकेची फाटपुरवण करपाचें सोडून गोंय प्रशासन पांच इंटरनॅक

दोशी थारावन मेकळें जालां. राजकीय कारणा खातीर तांकां गांजो प्रकरणांत घुस्पयालां. ताका लागून तांची पुराय कारकिर्द धोक्यांत येतली. सरकारान चवकशी करून फावो ती कारवाय करपाक जाय आशिल्ली अशें तांणी म्हणलां.

घुंवळी पदार्थ समस्येचेर नियंत्रण दवोरपाक पुलीस यंत्रणा सामकी अपेशी धारल्या. दर्या देग वाठारांनी कोणाचीच भिरांत बाळगिनासना घुंवळी पदार्थांचे वेव्हार चलतात. ही समस्या आतां गावगावांनी पावल्या आनी हे समस्येन आतां गंभीर स्वरूप घेतलां आनी पुलीस यंत्रणा कांयच करुना अशें पालेकार हांणी एके प्रसिद्धी पत्रकांत म्हणलां.

अर्भकाच्या अपहरण प्रकरणांत मेहबून, सिमरन हांचेर गुन्यांव नोंद

■ भांगरभूंय । प्रतिनिधी

पणजी: एका म्हयन्याच्या अर्भकांचें अपहरण केल्ल्या प्रकरणांत पणजेच्या बायल पुलीस स्टेशनात मेहबूब सय्यद आनी सिमरन खान हांचे आड गुन्यांव नोंद केला. ह्या दोगांनीय जाहिना खातीर न्यायालयांत अर्ज केला.

ह्या प्रकरणात अर्भकाच्या आवयन पणजे बायल पुलीस स्टेशनांक कागाळ केल्ली. ते प्रमाण तिची भयण तशेंच भावोजी आड गुन्यांव नोंद केला. अर्भकाचें फाटल्या 19 मेक अपहरण केल्लें. बायल पुलीस उपनिरीक्षक संध्या गुप्ता हिणे भयण सिमरन खान आनी भावोजी मेहबूब सय्यद हांचे आड गुन्यांव नोंद करून अर्भकाची सुटका केल्ली. पणजेच्या पयलो वर्ग न्यायालयान तांका सात दिसांची पुलीस कादय दिल्ली. ताणे केल्ल्या जाहिना खातीरच्या अर्जाचेर बिस्तरार 2 जूनाक सुनावणी जातली.

सडयेंशिबोलेचें फायव्ह पिलर्स धर्मांतर प्रकरण गुन्यांव फांट्या कडेन

■ भांगरभूंय । प्रतिनिधी

म्हापशें: धर्मांतर करपाक भाग पाडपाच्या आरोपा खाला सडयें शिवोली हांगासरल्या फायव्ह पिलर्स चर्चीचे सवेंसर्वा तशेंच आपघोशीत गॉड दुबावीत डॉमनीक डिसोझा हाचे सयत ताची घरकानन आनी हेरां आड म्हापशें पुलिसांनी गुन्यांव दाखल केला. हें प्रकरण फुडले चवकशे खातीर पुलीस खात्यान गुन्यांव फांट्या कडेन वर्ग केलो. हेविशींचो आदेश मंगळारा रातीं जारी केलो. आयज (बुधवार) सकाळीं हें प्रकरण म्हापशें पुलीस गुन्यांव फांट्या कडेन हस्तांतरित करतले.

फाटल्या 26 मे दिसा कागाळदार कृष्णा खोब्रेकार (कुचेली, म्हापशें)

म्हापशें पुलीस आयज करतले हस्तांतरण

आनी निखील शेट्टेचे (खोर्ली, म्हापशें) हांच्या कागाळीच्या आदाराचेर म्हापशें पुलिसांनी दुबावितां आड भादर्संच्या कलम 153 अ, 295 अ, 506(2) तशेंच जादुटोणे प्रतिबंधक कायदो कलम 3 आनी 4 खाला गुन्यांव नोंद केल्लो. त्याच दिसा दुबावीत डॉमनीक डिसोझाक अटक केल्ली आनी उपरांत ताची न्यायालयान जाहिमार सुटका केल्ली.

ह्या प्रकरणांतली दुसरी दुबावीत जुआॅन मास्कारेहस ई डिसोझा ह्या दुबावीत डॉमनीक हाचे घरकानीन अटक चुकोवपा खातीर अटकपूर्व जाहिना खातीर न्यायालयांत अर्ज

केला. ह्या अर्जा वयली सुनावणी 6 जून दिसा जातली. तशेंच दुसऱ्या प्रकरणांत अटक चुकोवपा खातीर दुबावीत डॉमनीक डिसोझानूय अटकपूर्व जाहिना खातीर न्यायालयांत धांव घेतल्या. ह्या अर्जा वयली सुनावणी लेगीत 6 जून दिसाच जातली.

मजगतीं, पुलिसांनी ह्या प्रकरणांत दुबाविताच्या प्रार्थना थळाचो पंचनामो करून त्या सभाधराक कुलप लायिल्लें. तशेंच सोमारा पुलिसांनी फॉरेन्सीक फोडा सयत दुबाविताच्या फायव्ह पिलर्स चर्च वजा घराची झडटी घेतिल्ली. हे झडटेंत नोंद चोपडी, सीसी टीव्ही कॅमेऱ्याचो

डिव्हीआर तशेंच हेर गरजेचे दस्तावेज जप्त केल्ले.

ह्या प्रकरणाची खोलायेन आनी गतीन चवकशी जावची आनी धर्मांतराक आळो बसचो म्हूण सरकारान हें प्रकरण म्हापशें पुलिसां कडल्यान गुन्यांव फांट्या कडेन वर्ग करपाचो निर्णय घेतिल्लो. ते प्रमाण काल (मंगळारा) रातीं उसरां हें प्रकरण गुन्यांव फांट्या कडेन वर्ग करपाचो आदेश पुलीस खात्या वतीन म्हासंचालकांनी जारी केला.

बुधवारा सकाळीं वयल्या आदेशा प्रमाण म्हापशें पुलीस गुन्यांव फांट्या कडेन हें प्रकरण वर्ग करपाची हस्तांतर प्रक्रिया पुराय करतले. उपरांत ह्या धर्मांतर प्रकरणाचो फुडलो तपास गुन्यांव फांटो करतले.

हळदोणें मार्केटांतल्या दुकानांक उजो

■ सुमार 50 हजारांचें लुकसाण; सान पिरायेच्या भुरग्याचेर दुबाव

■ भांगरभूंय । प्रतिनिधी

म्हापशें: हळदोणें मार्केटांत उजो लागिल्ल्यान दोन दुकानांचें 50 हजारांचें लुकसाण जालां. हे घडणुके फाटल्यान घातपाताचो दुबाव उक्तावन एका सान पिरायेच्या भुरग्याक पुलिसांनी ताब्यांत घेवन ताची चवकशी केली.

ही घडणूक सोमारा रातीं सुमार 11.30 वरांच्या सुमाराक घडली. दुकानाक उजो लायिल्ल्याची ही घडणूक एका दुकानदाराचे नदरेक आयली. रोखडोच ताणें बोवाळ केलो आनी उजो पालोवपी दळाक आपयलो. म्हापशेंच्या उजो पालोवपी दळाचे जवान घडणूक थळार दाखल जावचे पयलींच थळाव्यांनी उदकाचो वापर करून उज्याचेर नियंत्रण मेळयिल्लें.

हो मार्केट प्रकल्प जीर्ण जावन बिकट अवस्थेंत आसा. बाजारांतल्या एका कोनशार हीं दुकानां आसात.

घडणूक थळार एक सान पिरायेचो भुरगो आशिल्लो. ताचेर लोकांनी उजो लायिल्ल्याचो दुबाव उक्तायला. कांय दिसां पयलीं दुकानांचे कुलप तोडपाचो प्रकाश्य घडिल्लो. ताका लागून त्या भुरग्याक लोकांनी पुलिसांचे सुवादीन केलो.

घडणुकेची म्हायती मेळटकूच हळदोणेंचे आमदार अॅड. कार्लुस फेरेरा, सरपंच प्रणेश नायक आनी हेरांनी घडणूक थळाक भेट दिवन पळोवणी केली. लुकसाणप्रस्त जाल्ल्या वेवसायिकांक सहकार्याचें आस्वासन दिलां.

व्हाळवाट न्हंयेचेर पर्ये गांवांत उदका प्रकल्प उबारपाचो निर्णय



उदकास्रोत खात्याचो मुखेल अभियंतो प्रमोद बदामी, शौलेश पोक्ळे, के पी नायक हांचे कडेन प्रकल्प उभारणीच्या आराखड्याची म्हायती घेतना आमदार दिव्या राणे

■ भांगरभूंय । प्रतिनिधी

वाळपय: सत्तरी तालुक्यांतल्या होंडा, मोर्ले, पिसुर्ले, भिरोंडें हांगची पियेवपाच्या उदकाची समस्या सुटवी करपा खातीर पर्ये गांवांत व्हाळवटी न्हंयेचेर उदका प्रकल्प उबारपाचें सरकारान थारायलां. उदकास्रोत खात्यान ते नदरेन सगळी तयारी केल्या. पर्येची आमदार दिव्या राणे हाणी हे संबंदांत खात्याचे मुखेल अभियंतो प्रमोद बदामी हाचे कडेन चर्चा करून प्रकल्पाच्या आराखड्या

संबंदीची म्हायती घेतली. पर्येंतल्या ह्या उदका प्रकल्पाक लागून दाबोस उदका प्रकल्पा वयलो ताण 40 टक्क्यांनी उणो जातलो. सत्तरी तालुक्यांत व्हांवपी सगळ्या न्हंयांत उदका साटो आसता. ताचें फावो ते भशेन नियोजन केल्यार तालुक्यांतली उदकाची समस्या पुरायपणान सुटवी करप शक्य आसा. हे खातीर दिव्या राणे हांणी यत्न चलयल्यात. उकास्रोत खात्यान पर्ये हांगा उदका प्रकल्प उबारपाक मान्यताय दिल्या आनी सध्या फुडली प्रक्रिया सुरू केल्या.

2006 उपरांत अंदूं मे म्हयन्यांत उणी गरमी

■ सरासरी तापमान 33.1 अंश सेल्सियस

■ भांगरभूंय । प्रतिनिधी

पणजी : अंदूंचो मे म्हयनो फाटल्या 16 वर्सांतलो सैम्य म्हयनो आसा. 2006 वर्सा मे म्हयन्यांतले सरासरी तापमान 32.3 अंश सेल्सियस आशिल्लें. हाचे उपरांत अंदूं मे म्हयन्यांतले सरासरी तापमान 33.1 अंश सेल्सियस आसा. 2006 उपरांत अंदूंचो मे म्हयनो हो सगल्यांत उणो तापदायक थारला.

हवामान खात्या कडल्यान ही म्हायती मेळ्ळ्या. सगल्यांत चड गरमी वैशाख म्हयन्यांत जाता. 2021 वर्सा मे म्हयन्याचे सरासरी तापमान 33.3 अंश सेल्सियस आशिल्लें. हाचो अर्थ फाटले वर्सा मे म्हयन्यांत बरीच गरमी आशिल्ली. अंदूंच्या मे म्हयन्यांत दगाळ वातावरण आशिल्लें. अर्दी मर्दी पावस पडटालो. हाका लागून अंदूं उकाड्याचें प्रमाण उणें आशिल्लें. अंदूंच्या मे म्हयन्यांत एकादश्या 35 अंशा वयर तापमान वचूंक ना. दर वर्सा कांय दीस मे म्हयन्याचे तापमान 35 अंशा फुडें आसता. अंदूं एकूय दीस तापमान 35 परस चड नाशिल्लें. 2012 वर्सा मे म्हयन्यांतले सरासरी तापमान 35.2 अंश आशिल्लें.

सान पिरायेचे चलयेचेर लिंगीक अत्याचार भोंदू बाबाक अटक; उत्तर गोंयांतलो प्रकार

■ भांगरभूंय । प्रतिनिधी

म्हापशें: सगल्या वायट प्रवृत्तीची संकश्टां पयस करपाचें सांगून एका 13 वर्सा पिरायेचे सान चलयेचेर लिंगीक अत्याचाराचो प्रकार उत्तर गोंयांत घडलो. ह्या प्रकरणांत रमाकांत नायक (50, रा. सिरसय) ह्या दुबावीत भोंदू बाबा (घाडी) हाका अटक केल्या. जाल्यार ते चलयेच्या आवयकूय अटक केल्या.

दुबावितां आड पुलिसांनी भादर्सचें कलम 376 (2) आय, गोंय बाल कायदो कलम 8 पर्सो कायदो कलम 4 खाला गुन्यांव नोंद केला.

हो प्रकार सोमारा सांजवेळा घडलो. पिडीत सान पिरायेचें चलयेची दुबावीत आवय सेगीत त्या घाडीपणा करपी भोंदू बाबा कडेन वताली. घडणुकेच्या दिसा दुबावीत आवयन आपले ते पिडीत चलयेकूय घेवन

गेल्ली.

दुबावितान पिडिता वयली सगलीं संकश्टां तशेंच तिचेर आशिल्ल्यो दैवी मागण्यो पयस जातल्यो. ते खातीर दैवी शक्तीक शरीर सूख दिवचें पडटलें अशें सांगलें. उपरांत दुबावितान पिडितेचेर लिंगीक अत्याचार केलो. हे घडणुके वेळार पिडितेची दुबावीत आवय घडणूक थळार हाजीर आशिल्ली, आनी तिचे सामकार हो प्रकार घडलो. मंगळारा हो घडिल्लो प्रकार पिडितेन आपल्या बापायक सांगलो. उपरांत तांणी पुलिसांत धांव घेवन कागाळ दाखल केली.

हे कागाळीच्या आदाराचेर पुलिसांनी रातीं गुन्यांव नोंद केलो आनी दुबावीत भोंदू बाबा आनी पिडितेचे आवय आड गुन्यांव नोंद केलो. तशेंच ह्या गुन्यांवा खाला दुबाविताक अटक केली. फुडलो तपास पुलीस करतलें.

रुपेश ठाणेकार गोंय शालांत मंडळाच्या उपाध्यक्षपदार

■ भांगरभूंय । प्रतिनिधी

दिवचल: मयेंच्या विजयानंद ज्ञानप्रसारक संस्थेचो अध्यक्ष रुपेश नारायण ठाणेकार हांचीं गोंय माध्यमीक आनी उच्च माध्यमीक शिक्षण मंडळाचो उपाध्यक्ष म्हणून नियुक्ती केल्या ठाणेकार फाटल्या जायत्या वर्सां सावन सामाजीक, शिक्षणीक आनी भलायकी मळांत वावुरतात. तांचे हे नियुक्ती खातीर लोक खोस उक्तायतात. तांचे कडेन मयेंतल्या कांय शाळांची जापसालदारी आसा. विजयानंद हायस्कुलाचो शंबर टक्के निकाल लागता ताचें बरेंचशें स्त्रय तांचे कडेन वता. गांवांत पूर्व प्राथमीक शाळा सुरू करप, विज्ञान पाठ्ये सुरू करून ताका शिक्षण खात्याची मान्यताय घेवप आनी हेर सामाजीक कामां तांणी केल्यांत. शालांत मंडळाचो उपाध्यक्ष म्हणून कांय नवे प्रयोग करपाचो आपलो यत्न आसतलो अशें तांणी सांगलें.

बांदकामाक लागून वास्कोंत उदका पायपलायन फुटली

■ भांगरभूंय । प्रतिनिधी

वास्को: जमनी पोंदांतल्यान गॅस पायपलायन घालपा खातीर अदानी इंडियन ऑयल कंपनीच्या चलिर्ल्ल्या कामाक लागून कांय दिसां पयलीं वीज केबल तुटून वास्को शारांत 22 वरां वीज पुरवण बंद पडिल्ली. आतां तांच्या ह्या कामाक लागून आयतारा उदका पायपलायन फटून शारांतल्या उदका पुरवणेचेर परिणाम जाला. बांदकाम खात्याच्या अधिकाऱ्यांनी दिल्ले म्हायती प्रमाण कंपनीच्या कंत्राटदारान टिळक मैदाना लागीं केल्ल्या कामाक लागून तीन मुखेल आनी एक सादी मेळून उदकाच्यो चार पायपलायनींचें लुकसाण



टिळक मैदाना लागीं अदानी इंडियन ऑयल कंपनीन केल्लें रस्तो फोडपाचें काम.

जालां. ताका लागून शारांतले उदका पुरवणेचेर परिणाम जाला. जे कडेन खणपाचें काम केलां थंयची जमीन भुसभुशीत आशिल्ल्यान

पायपलायनींतलें उदक भायर येवून कोंड जाल्ल्यान काम करप कुस्तार जाता अशें तांणी सांगलें. उदका पायपलायन पोर्तुगेज तेपाची आसा.

थंय काम करपा खातीर कंपनीन वरिश्टां कडल्यान घडये परवानगी घेतले आसूण मात आमकां ते विशीं कांय कळोवंक ना अशें तांणी सांगलें.

वास्कोचो आमदार कृष्णा साळकार हांचे कडेन संपर्क सादलो तेन्ना कंपनीक काम बेगोबेग बंद करपाक आपणे सांगलां. गॅस पायपलायन घालपाचें काम सगळ्या संबंदीत खात्यांक विस्वासांत घेवून करपाची सुचोवणी आपणे अदानी कंपनीक केल्या अशें तांणी सांगलें. पावसांत पुराय काम बंद करून सप्टेंबर-ऑक्टोबर म्हयन्यांत तें परत सुरू करपाक कंपनीक लांगलां अशेंय तांणी सांगलें.



गोंयांत फटीच्या दलालांची पाळां खणून काडटले: खंवटे

चंदगड प्रकरणांत म्हापशें पुलिसांची योग्य कारवाय

■ भांगरभूंय । प्रतिनिधी

म्हापशें: गोंयांत फटीच्या नांवा खाला दलालांची टोळी वावुरता. तांकां उक्ताडार हाडपाची गरज आसा. कांय दिसां पयलीं म्हापश्यां चंदगडांतल्या (महाराष्ट्र) कांय तरणाट्या पर्यटकांची ह्याच माध्यमांतल्यान लुबाडणूक जाल्ली. ही टोळी पर्यटकांक बायलांचें आनी हेर गजालींचें हांसय दाखोवन तांकां भूल घालतात आनी तांचे कडल्यान ऑनलायन आनी हेर माध्यमांतल्यान पयशे उकळटात. ही गंभीर गजाल आसून गोंयांतल्या दर्यादेग वाठारांतली ह्या दलालाचे टोळयेची पाळांमुळां खणून काडटले अशी म्हायती पर्यटन मंत्री रोहन खंवटे हांणी दिली.

काल (मंगळार) मंत्री खंवटे हांणी म्हापशें पुलीस स्टेशनाक भेट दिवन चंदगडांतल्या पर्यटकांच्या कथीत लुटपाच्या प्रकरणाची म्हायती जाणून घेतली. पुलीस उपअधिक्षक जिवबा दळवी आनी निरिक्षक परेश नायक हांचे कडेन चर्चा केले उपरांत ते पत्रकारां कडेन उलयताले.

सद्या दर्यादेग वाठारांत बेकायदो मसाज तशेंच स्प्याच्या नांवान जी ‘सिंडिकेट गँग’ पर्यटकांची फटवणूक करता. तांकां उक्ताडार हाडटले. हाचे पयलीं अशे प्रकार दर्यादेगांचेर चलताले, आनी आतां



म्हापशेंचे पुलीस निरिक्षक परेश नायक हांचे कडेन चंदगड प्रकरणा विशीं चर्चा करतना पर्यटन मंत्री रोहन खंवटे. (उमेश झर्मेकार)

ते शारांनी पावल्यात ही गंभीर गजाल आसा अशें मंत्री खंवटे हांणी म्हणलें.

अशा गैरप्रकाराक लागून गोंयच्या पर्यटन प्रतिमेक धक्को वसता. 2012 वर्सा अशेच तरेन बांबोळे जौएमसी वाठारांत एक गँग सक्रीय आशिल्ली आनी लोकांक लुट्टाली. त्या वेळार ह्या गोंगाचेर कारवाय केली आनी ही कथीत सिंडिकेट सोंपयिल्ली. आतां होच प्रकार शारांत सुरू आसा आनी कांय जाण दलालीच्या नांवान गैरकृत्य करीत आसात. हे प्रकार आमी खोपेवन घेवचे नात अशें खंवटे हांणी स्पश्ट केलें.

गोंयच्या पर्यटनाक नामना मेळोवन

कोवीड काळांत वॉटर स्पोर्ट्स चालकांक अर्थीक फटको बशिल्लो. आतां वॉटर स्पोर्ट ॲक्टिव्हिटी सेवा चालू आसा आनी गोंयांतल्या पर्यटकांचो ओतो पळयत जाल्यार ह्या धाडसी खेळां खातीर ही मुजत वाडोवन दिवची अशी मागणी ह्या वेवसायिकांनी म्हजे कडेन केल्या. ह्या वेळार वेधशाळेच्या अहवाला प्रमाण कांय दिसां खातीर जेटस्की आनी पॅरासेलींग ॲक्टिव्हिटी करूंक येतली. पूण हाका मुख्यमंत्री आनी बंदर कप्तान खात्याची परवानगी लागतली. हे विशीं हांव मुख्यमंत्री डॉ. प्रमोद सावंत हांचे कडेन उलयतलों अशें खंवटे हांणी स्पश्ट केलें

दिवपाचें आसल्यार प्रशासनांतल्या सगल्या घटकांनी एकठांय काम करून कायद्याची अंमलबजावणी करची पडटली. जाल्यारूच ह्या ‘टावर्गिंग’ सिंडिकेटीचेर आळो मेळोवंक येतलो.

चंदगड प्रकरणांत म्हापशें

पुलिसांनी योग्य कारवाय करून बरी कामगिरी केल्या. पूण आयजूय दर्यादेग वाठारांनी अशे गैरप्रकार घडत आसात. ताका लागून मुख्य-मंत्र्याचे मजतीन ही ‘सिंडिकेट गँग’ वेळार सोंपोवंक जाय. नाजाल्यार ते पर्यटकांक अशेच तरेन लुटत रावतले

आसगांवां फुलां देवाक घाल्ल्या प्रकरणांत जिवघेणो हल्लो

■ भांगरभूंय । प्रतिनिधी

म्हापशें: दशशीर आसगांवां रस्त्याचे कुशीचीं फुलां काडून देवाक घाल्ल्याच्या कारणा खाला असीम मर्चट (40, मुंबय) हांचेर कोयत्यान जिवघेणो हल्लो करपाचो प्रकार घडलो. ह्या प्रकरणांत हणजून पुलिसांनी डेस्मंड आल्वारीस (62, दशशीर, आसगांव) ह्या दुबाविताक अटक केल्या.

पुलिसांनी दिल्ले म्हायती प्रमाण हो प्रकार सोमवार 3.30 वर्गच्या सुमाराक घडलो. कागाळदार जखमी असीम मर्चट हे आयतारा आसगांवां आपल्या भावा कडेन आयिल्ले.

सोमारा दनपारां ते मोटारीन दशशीर हांगा महादेवाच्या देवळा कुशीक आयले. तांणी रस्त्याचे कुशीची रानवटी फुलां काडली आनी ती देवाक अर्पण केली. हाचे वयल्यान दुबावीत घरा भायर आयलो आनी जखमी मर्चटक गंडी संवून जाप विचारली. ह्या प्रकाराचो कागाळदार आपल्या मोबायला वयल्यान चित्रीकरण करतालो. त्याच वेळार दुबावितान घरांत वचून कोयतो हाडलो आनी कागाळदाराचे तकलेर ताणें हल्लो केलो. कागाळदारांन हात आडवो घालून कोयत्याचो वार आडायलो. ताका लागून ताचे तकले सयत हाताक गंभीर जखम जाली. घडणुकेची म्हायती हणजून पुलिसांक मेळटकूच तांणी घडणुकेच्या थळार धांव घेतली. कागाळदार मर्चट हांचे कागाळीच्या आदारान दुबाविता आड भारदंसच्या 307 कलमा खाला अटक केली. फुडलो तपास पुलीस उपनिरीक्षक तेजेशकुमार नायक करतात.

चंदगड प्रकरणांत म्हापशें पुलिसांनी योग्य कारवाय केल्या. तरी लेगीत हाचे फाटले खरे सुत्रधार कोण हें सोदूक जाय. जंय हो प्रकार घडला, त्या आस्थापनाचो धनी वा ते कोणाक चलोवंक दिल्लें ही म्हायती मेळोवंक जाय. ह्या प्रस्नाचेर हांव मुख्यमंत्र्याक मेळून हाचेर खर कारवाय करची अशी मागणी करतलों. कारण गोंयांत येवपी पर्यटकांनी संस्मरणीय खीण अणभवूंक जाय. अशे तरेचे वायट खीण न्हय अशें मंत्री रोहन खंवटे हांणी सांगलें.

असो हुस्को खंवटेन उक्तायलो. मजगतीं, अजुनूय कांय वाठारांनी वेकायदो डान्सबार सुरू आसात. सरकारान बंदीचे आदेश दिवन लेगीत ते कार्यरत आसात. तशेंच दलालीच्या नांवान पर्यटकांची लुटमार सुरू आसा. जर पुलीस हाचेर कारवाय करीत नासल्यार हातूंत वांटेकार आशिल्ल्या पुलिसांचेर कारवाय जावंक जाय अशें खंवटे हांणी एका प्रस्नाक जाप दितना सांगलें.

गोंय सरकार येता त्या कांय दिसांनी एक ॲप सुरू करतलें. जंय पर्यटन क्षेत्रा कडेन निगडीत भागधारक अशे तरेन ह्या कथीत गैरप्रकारा विशीं कागाळी दिवंक शकतले. हातूंत लोकांक वांटेकार करून घेतले. हातूंत दर्यादेगे वयलो कोयर आसूं वा दलाल वा वेकायदो डान्सबार सारके विशय हाताळटले अशें मंत्री रोहन खंवटे हांणी सांगलें.

सांखळी नगरपालिका

सांखळी गोंय
क्र. एसएमसी/एसएन/एससीसीएस/2022-23/447
तारीख: 31/05/2022
कोटेशन कळोवणी
कोटेशन नोटिस क्र.एसएमसी/एससीसीएस/2022-23/447 तारीख 31/05/2022 जारी केला आनी उल्लेख केल्ल्या वस्तू पुर्वगणदाराच्या इसूक एजन्सीचे म्हायती खातीर तीच नोटीस बोर्डाचेर लायल्या.
डीआय/एडिक्ट्री/417/2022
मास्क घालात, समाजीक अंतर पाळात, हाताची नितळसाण राखात.

गोंय राज्य नगर उदरगत एजन्सी

6 वी माळी, श्रमशक्ती-भवन, पाटो-प्लाझा,
पणजी, गोंय.
फोन क्रमांक 2437210, फॅक्स: 2437094
www.gsuda.org ईमेल: membersecretary@gsuda.org
निविदा सुचोवणी (दुसरे फावट)
(फक्त ई-निविदे वरवीं)
फायल क्रमांक एफ.40/3/जीसुडा/ ईओएल /2022-23/32/347
तारीख:-31/05/2022

ह्या कार्यालयान ई-निविदा मागयल्या आनी ही सुचोवणी आमच्या संकेतथळार <https://eprocure.goa.gov.in> उपलब्ध आसा

नामूस वाडो, वाळपय हांगां मशीनें मळ मैदानाचे उदरगतीच्या कामा खातीर सल्लागार सेवा (कन्सल्टन्सी) सेवा दिवपा खातीर निविदा मागयता.

बोली सुरक्षा:- रु. 25,000/-

ऑनलायन बोली सादर करपाची निमाणी तारीख 10/06/2022 ह्या दिसा सांजेच्या ५ वरां मेरेन आसा. तपशीलवार निविदा सुचोवणी कार्यालयाची कळोवणी बोर्डाचेर आनी आमच्या संकेतथळार <https://cprocure.goa.gov.in> पळोवंक मेळटली.

चड म्हायती खातीर वांगडी सचीव कार्यालया, जीसुडा हांचेर कडेन संपर्क सादचो.
डीआय/एडिक्ट्री/415/2022

मास्क घालात, समाजीक अंतर पाळात, हाताची नितळसाण राखात.

चिखली कोलवाळ जंक्शन भुंयारी मार्ग रद्द केल्यार म्हामार्ग आडावन धरतले

थळाव्यांनी घेतलो निर्णय; गांवांत तिडकीचें वातावरण; पंचायतीचोय तेंको

■ भांगरभूंय । प्रतिनिधी

म्हापशें: कामरखाजन आनी पेडें जंक्शना उपरांत आतां राष्ट्रीय म्हामार्ग प्राधिकरणात थळाव्यांक विस्वासांत घेनासतना अचकीत चिखली कोलवाळ जंक्शन भुंयारी मार्ग रद्द केला. ह्या प्रकारा आड कोलवाळ गांवांत तिडकीचें वातावरण निर्माण जालां आनी हो विशय सुटवो जालो ना जाल्यार म्हामार्गाचें बांदकाम आडावन धरपाचो निर्णय थळाव्यांनी घेतला.

कोलवाळ गांवांत चिखली कोलवाळ हें चार रस्तो जंक्शन सगल्यांत म्हत्वाचें आसा. गांवच्या लोकांक देवळांत, चर्चीत वा शाळे खातीर चिखली आनी कोलवाळे यो वच करचें पडटा. हें दोनूय गांवचें येरादारीचें मुखेल स्रोत आसा. तशेंच ह्या जंक्शना वयल्यान रेवोडें, नादेडें आनी पोर्ण आनी हेर वाठारांतले लोक वापर करतात.

ताका लागून लोकांचे मागणे प्रमाण म्हामार्ग रूंदीकरणा वेळार हे सुवातेर भुंयारी मार्ग वा उड्डाण पूल उबारपाचो निर्णय राष्ट्रीय म्हामार्ग प्राधिकरणान घेतिल्लो.

पूण सद्या ह्या जंक्शनाचेर भुंयारी मार्ग वा उड्डाण पूल उबारपाचे नदरेन कसलेंच काम करिनात. ताका लागून हे विशींची म्हायती कांय थळाव्यांनी घेतली तेन्ना भुंयारी मार्ग, उड्डाण पूल रद्द केल्ल्याची म्हायती तांकां मेळ्ळी.

हालींच जाल्ले ग्रामसभेंत हो विशय थळाव्यांनी उप्रासावन सरकार आनी म्हामार्ग रूंदीकरण कंत्राटदार कंपनीच्या कार्यपद्दतीचेर खर आक्षेप घेतलो. जंक्शनार गरजेची वेवस्था केली ना जाल्यार गांवांचेर व्हड समस्या निर्माण जातली. हे विशीं पंचायत मंडळान गरजेचीं पावलां उबारचीं अशी मागणी ग्रामसभेंत लोकांनी केली.



कोलवाळ चार रस्तो जंक्शना वयलो रद्द केल्लो भुंयारी मार्ग उबारपा विशीं सरकारान येता त्या कांय दिसांत निर्णय घेवचो. नाजाल्यार पुराय गांव म्हामार्गाचें काम आडावन धरपाक फाटीं फुडें पळोवचो ना असो निश्चेव थळाव्यांनी केला.

चिखली कोलवाळ जंक्शनाचेर उबारतल्या भुंयारी मार्ग वा उड्डाण पूल म्हामार्ग रूंदीकरण आराखड्यांतल्यान रद्द केल्ल्याची म्हायती आमकां मेळ्ळ्या. गांवाच्या लोकांक हमी दिल्ले प्रमाण हो नियोजीत भुंयारी मार्ग उबारचो अशी मागणी करपी पत्र पंचायतीन कंत्राटदार कंपनीक दिलां. जर ह्या पत्राची दखल घेतली ना जाल्यार गांव जो निर्णय घेतलो त्या निर्णया कडेन पंचायत मंडळ बांदील आसतलें अशें सरपंच नित्यानंद कांदोळकार हांणी स्पश्ट केलें

कोलवाळ पंचायतीन हे विशीं एम वेंकटा राव इंफ्रा प्रॉजेक्ट प्रा. लि. ह्या म्हामार्ग रूंदीकरण कंत्राटदार कंपनीक पत्र धाडलां. कोलवाळ चिखली चार रस्तो जंक्शना वयल्या नियोजीत रद्द केल्ल्या भुंयारी मार्ग वा उड्डाण पुलाचें काम ताकतिकेन हातांत घेवचें आनी सहकार्य करचें अशी मागणी ह्या पत्रा वरवीं केल्या. ह्या पत्राच्यो प्रती मुख्यमंत्री डॉ. प्रमोद सावंत, नुस्तेमार मंत्री, भौशीक बांदकाम मंत्री, उत्तर गोंय जिल्होधिकारी, बार्देस उपजिल्हो-नियोजीत रद्द केल्ल्या भुंयारी मार्ग प्राधिकरणाचे सहाय्यक अभियंते हांकां धाडून दिल्यात.

गोंय सरकार

भौशीक बांदकाम खातें

कार्यकारी अभियंत्याचें कार्यालय
कामाचो विभाग XVI, इमारत केंद्रीय
फोंडें गोंय
निविदा कळोवणी क्र: PWD/विभागXVI/(BC) TS/04/2022-23
तारीख: 30/05/2022
ई निविदे वरवीं

1) ऑनलायन अर्जाची निमाणी तारीख: 06/06/2022 दनपारां 3 मेरेन.
2) ऑनलायन निविदा उक्ती करपाची तारीख आनी वेळ: 07/06/2022 सकाळीं 10.00 वरां उपरांत.
चड म्हायती खातीर कार्यकारी अभियंत्याचें कार्यालय कामाचो विभाग XVI/ (BC) भौशीक बांदकाम खातें फोंडें गोंय हांगा संपर्क सादचो.
वेबसायट:<https://eprocure.goa.gov.in>

डीआय/एडिक्ट्री/416/2022

मास्क घालात, समाजीक अंतर पाळात, हाताची नितळसाण राखात.



गोंय सरकार

तंत्रीक शिक्षण संचालनालय

केंद्रीकृत प्रवेश विभाग

पयल्या वर्सा आनी दुसऱ्या वर्साच्या (प्रत्यक्ष बाजू प्रवेश) पदविका अभ्यासक्रमां खातीर प्रवेश

पात्र, इत्सूक अर्जदारांनी लक्षांत घेवंचें की 2022-23 वर्सा खातीर पदविका अभ्यासक्रमाच्या पयल्या वर्सा आनी दुसऱ्या वर्साच्या प्रवेशा खातीर अर्ज सकयल्या दिल्ल्या केंद्रांतल्यान 2 जून ते 10 जून, 2022.(5 जून सोडून) मजगतीं व्हरूं येता आनी सादर करूं येता

1) तंत्रीक शिक्षण संचालनालय, पर्वी.
2) सरकारी पॉलिटेक्निक, दिवचल
3) सरकारी पॉलिटेक्निक, कुडचडें
4) आग्नेल पॉलिटेक्निक, वेर्णा
5) इन्स्टिट्यूट ऑफ शिपबिल्डींग टॅक्नोलोजी, वास्को.
पात्रताय आनी योग्यताय निकश, प्रवेशाचे नेम, आनी हेर संबंदीत तपशील डीटीईच्या www.dte.goa.gov.in ह्या संकेतथळार प्रॉस्पेक्टसांत दिल्यात, हाचो संदर्भ घेवपाचो सल्लो सगळ्या अर्जदारांक दिला.
पात्रताय, योग्यताय वळेरी आनी प्रवेश फेरेचो दाखोवपाच्यो तारखो, डीटीई संकेतथळार www.dtc.goa.gov.in हाचेर वेवस्थीत कळयतले.

डीआय/एडिक्ट्री/414/2022

मास्क घालात, समाजीक अंतर पाळात, हाताची नितळसाण राखात.

गोंय सरकार

कार्यकारी अभियंत्याचें कार्यालय
कामाचो विभाग XVII (PHE-N)
भौशीक बांदकाम खातें
आल्ल,पर्वी बार्देस गोंय
ई निविदा कळोवणी
क्र: PWD/DXVII/PHE-N/ASW/F-24-E/13/2022-23
तारीख: 27/05/2022

1) ऑनलायन अर्जाची निमाणी तारीख: 10/06/2022 दनपारां 3 मेरेन.
2) ऑनलायन पद्दतीन निविदा सादर करपाची निमाणी तारीख: 10/06/2022 दनपारां 3.30 मेरेन.
3) ऑनलायन निविदा उक्ती करपाची तारीख आनी वेळ: 14/06/2022 दनपारां 3.30 वरां उपरांत.
चड म्हायती खातीर कार्यकारी अभियंत्याचें कार्यालय कामाचो विभाग XVII (PHE-N) भौशीक बांदकाम खातें आल्ल,पर्वी बार्देस गोंय हांगा संपर्क सादचो.
वेबसायट:<https://eprocure.goa.gov.in>

डीआय/एडिक्ट्री/413/2022

मास्क घालात, समाजीक अंतर पाळात, हाताची नितळसाण राखात.

मुर्डी-खांडेपारा दुचाकीं मदीं अपघात; तीग जाण जखमी खांडेपारा पोरण्यां पुलार दोन ट्रकां मदीं अपघात



खांडेपारा पोरण्या पुलार अपघातांत सांपडिल्ले ट्रक.

■ भांगरभूंय । प्रतिनिधी

फोंडें: मुर्डी-खांडेपारा काल (मंगळार) दनपारां स्कूटर आनी दुचाकी हांचे मदीं जाल्ल्या अपघातांत वट्ट तीग जाण जखमी जाले. अपघातांत जखमी जाल्ले प्रकाश सतरकार (खांडेपार), आळशी परवार आनी सरीता परवार (निरंकाळ, बेतोडें) हांकां अदीक उपचारा खातीर 108 ॲम्ब्युलन्सांतल्यान जिल्हो हॉस्पिटलांत दाखल केले.

थळाव्यांनी दिल्ले म्हायती प्रमाण जीए 05 एच 6297 क्रमांकाची स्कूटर घेवन प्रकाश सतरकार खांडेपाराचे दिशेन वतालो. मुर्डी हांगा पावतकूच विरुद्ध दिशेन आयिल्ल्या जीए 05 एच 7935 क्रमांकाचे दुचाकीचो धपको स्कूटराक बसलो. अपघातांत जखमी जाल्ल्या तिगांकूय 108 ॲम्ब्युलन्सींतल्यान हॉस्पिटलांत दाखल केले. उपजिल्हो हॉस्पिटलांत उपचार घेतले उपरांत जखमींक घरा धाडून दिलें.

मजगतीं, खांडेपारा पोरण्यां पुलार दनपारां तीन वरांचेर दोन ट्रक आनी एक स्कूटर हांचे मदीं अपघात जावन पोरण्यां पुला वयली येरादारी ठप्प जाली. अपघाताक लागून येरादारी नव्या पुला वयल्यान वळयली. उसगांवचे दिशेन वचपी दोन ट्रकांचे फाटल्यान वचपी स्कूटर चालक सुखरूप वाटवलो. अपघाताक लागून फोंडें-उसगांव वाठारांतली येरादारी नव्या पुला वयल्यान वळयली.

धारबांदोडें अपघात प्रकरणांतल्या अक्षीत अगरवालाक जामीन

■ भांगरभूंय । प्रतिनिधी

पणजी: हवेली कुटी हांगा सावित्री हॉला कुशीक मोटार चालकान एका मोटारीक धपको दिले उपरांत खांडेपारा पुलीस कॉन्स्टेबलाक जखमी केल्लो. उपरांत धारबांदोड्यां झाडाक धपको दिवन मोटारीन पेठ घेतिल्लो. ह्या प्रकरणांत अटक केल्लो मोटार चालक अक्षीत अगरवाल (30, दिल्ली) हाका मुंबय उच्च न्यायालयाच्या गोंय खंडपिठान 50 हजार रुपया आनी हेर अटींचेर सशर्त जामीन मंजूर केला.

ह्या प्रकरणांत फोंडें पुलिसांनी मोटार चालक अक्षीत अगरवाल हाचे आड गुन्यांव दाखल केल्लो. हो अपघात 2 मे दिसा घडिल्लो. अक्षीत अगरवाल बंगळुरूंत नोकरेक आसा आनी सुदी घेवन मजा करपा खातीर आवतार 1 मे

दिसा गोंयांत आयिल्लो. उपरांत सोमारा 2 मे दिसा हवेली कुटी हांगा सावित्री हॉला कुशीक पुलीस कॉन्स्टेबल नायरण गांवकार हाचे मोटारीक पयली धपको दिलो. हाची दखल घेवन गांवकारान डीएल-7395 ह्या मोटारीचो नंबर लक्षांत दवरून रोखडीच पुलीस नियंत्रण कक्षाक म्हायती दिली. नियंत्रण कक्षान हे विशींचो संदेश धाडून पुलिसांक सतर्क केलें.

ह्या वेळार खांडेपारा गस्तीर आशिल्ले पुलीस कर्मचारी साईनाथ देसाय आनी सागर पटेकार हे वाहन घेवन ओपा-खांडेपार जंक्शनार राविल्ले. त्या वेळार तांकां संबंदीत मोटार मुखा वयल्यान येतना दिसतकूच पुलीस कर्मचारी पटेकार मोटार आडावपा खातीर रस्त्यार उबो राविल्लो, तेन्ना त्या मोटारीन ताका धपको मारून उसगांवचे वटेन धांव

मारली. ते मोटारीचो फाटलाग करतकूच थोटोड (धारबांदोडें) हांगा त्या चालकाचें मोटारी वयलें नियंत्रण सुटलें आनी मोटार रस्त्याचे कुशीक आशिल्ल्या झाडाक धपको दिलो. ह्या धपक्यान मोटारीच्या मुखा वयल्या भागाचो चुरो जालो. तेचबरोबर मोटारीच्या ईजिनांत स्पार्क जावन उजो लागलो.

ह्या प्रकरणांत फोंडें आनी कुळें पुलिसांनी मोटार चालका आड दोन वेगळेवेगळे गुन्यांव दाखल करून ताका अटक केली. ह्या प्रकरणांत मोटार चालक अक्षीत अगरवालान न्यायालयांत दाखल केल्लो जामीन अर्ज भायरयिल्लो. उपरांत ताणें मुंबय उच्च न्यायालयाच्या गोंय खंडपिठांत जामीन अर्ज दाखल केलो. खंडपिठान ताका 50 हजार रुपया आनी हेर अटींचेर जामीन मंजूर केला.



कोणाच्यो म्हशी आनी.....

म्हा पश्यां हालींच पर्यटकांक बडोवपाची, लुटपाची घडणूक घडली. तश्यो हेर साबार घडणुकोय दिसपड्ड्यो घडटात. मात, म्हापशेंची ही घडणूक गोंयच्या पर्यटन मळा खातीर कितली धोक्याची हें कोणाक अजून समजूंक ना. चंदगडांतलो 11 जाणांचो एक गट गोंय पळोवपाक आयिल्लो. तरणाटे म्हणटकच ‘जवानी का जोश’ आसताच. तांकां मसाज पार्लर दाखयता म्हूण तीगा दुबावितानी व्हेले. पार्लरांत बंद केले. आंगा वयल्यो वस्ती काडून घेतल्यो. कपडे काडून चलयां वांगडा तांचे फोटे घेतले आनी बदनाम करपाची धमकी दिवन तांकां सोयऱ्यां कडल्यान ऑनलायन पयशे ट्रान्सपर करपाक सांगलें. सादारण 2-3 लाख जमयले. पुलिसांनी तीन दादले आनी तिगी बायलांक अटक केल्या. आतां हाचे फुडली घडणूक. एका चंदगडकारान गोंयांत आयिल्ल्या त्या गांवभावांचो व्हिडियो काडला आनी तातूंत गोंय, गोंयकार, पर्यटन, सरकाराचेर टिका केल्या. हो व्हिडियो व्हायरल जाला. ‘कोणाच्यो म्हशी आनी कोण काडटा उठाबशी’, तसलो हो प्रकार. हे घडणुके कडेन संबंदीत सगले भायले, बदनाम मात आमचें गोंय आनी

गोंयकार. वयर म्हणलां ते प्रमाण गोंयच्या पर्यटन मळा खातीर ही धोक्याची गजाल.

स म्हयन्यां पयलीं ह्याच स्तंभांत बरयिल्लें, ‘कांदे, बटाटे पोतयेंत घेवन विकपाक येवचे तशे कांय गुन्यांवकार हांगा ड्रग्स विकपाक येतात. फाल्यां ‘कोणाक जाय गे गांजो, हशीश, हेरॉयन...’ अशे म्हणीत दारांनी भोंवना जाल्यार पुरो.’ गोंयची परिस्थिती सध्या कितें आसा? गोंयच्या पर्यटन मळाक धांवें जाल्यात. ते पेखले बगर पर्यटनाक घटाय येवची ना. कोणूय उटटा, गोंयांत येता. मनाक जाय तें करता. आमच्या भितरल्या कांय जाणांक हें खबर आसा. पूण आमी सुशेगाद. कांय गोंयकार भाव- भयणीय तांकां ह्या कामांत मजत करपाक लागल्यांत. भारतांत खंयूय वचून वेवसाय करपाक मेळटा. तशे गोंयांत कोणूय आयलो जाल्यार कायद्या प्रमाण ताका आडावपाक मेळना. हे घटकेक गोंयच्या पर्यटन मळाचो 70 टक्के वेवसाय परप्रांतियांच्या हातांत गेला,अशें म्हणल्यार अतिताय थारची ना. मात, ह्या 70 टक्क्यां

मदीं बेकायदेशीर वेवसाय करपी आनी म्हापशेंच्या घडणुकेंत घुस्पल्यात तांचे सारके गुन्यांवकारी प्रवृत्तीचे परप्रांतीय लोक नात कित्या वयल्यान? सगलेच नागयतात अशें कोण म्हणचो ना. मात गोंयांत गुन्यांव, बेकायदेशीर गजाली घडटात, तातूंतलीं नांवां वाचल्यार सत्य परिस्थिती कळटा.

गोंयांतलो सगल्यांत चड येणावळ दिवपी खण उद्देग फाटलीं 12 वर्सां बंद आसा. सध्या येणावळ मेळटा ती पर्यटनांतल्यान. कोरोनाक लागून तें मळूय आडवें पडिल्लें. हालींच सुरु जालां. तातूंत असल्यो घडणुको जावप म्हणल्यार गोंयची गरजे भायर बदनामी. चंदगडांतल्या त्या व्हिडियोचेर विस्वास दवरून फाल्यां महाराष्ट्र, कर्नाटकांतले पर्यटक उणे जाले, जाल्यार? संस्कृती पर्यटनाक येवपी विशिश्ट पर्यटक आसतात. कांय खीण सुशेगाद घालोवपाक सोदपी आसतात. तांचें पांय केरळा कडेन वळूं येतात. देशांतलीं सगलीं पर्यटन थळां कांय कारणांक लागून प्रसिद्द आसात, तशें आमचें गोंय पूर्व- पश्चिम

पर्यटन मळाचो 70 टक्के वेवसाय परप्रांतियांच्या हातांत गेला, अशें म्हणल्यार अतिताय थारची ना. मात ह्या 70 टक्क्यां मदीं बेकायदेशीर वेवसाय करपी आनी.....

हिंदूच कित्याक.....

शि वोलेचो फायद्व पिलर्स चर्चचो डॉमनीक डिसोजा हिंदूंचें बेकायदेशीर धर्मांतर घडोवन हाडटा म्हणपाचो गोंयभर बोवाळ चल्ता. आयचें गोंय काय सोळाव्या शेकड्यांत ना. तो एक काळ आशिल्लो जेन्ना धर्मा संबंधांत लोकांचे कांय गैरसमज आसले. त्या वेळार लोक अज्ञानांत जियेताले म्हणल्यार चूक थारचें ना. स्वताच्या धर्मा विशीं एके तरेचो गंड मनांत घेवन तेन्नाचे लोक जगताले. हाकाच लागून कोणाच्याय घराार पावाचो वा मासाचो कुडको उडयलो तर तो बाड्डालो. तो बाड्डालो म्हणचे परस ताचेच घरचे वा सोयरे- धायरे ताका कुशीक उडयताले आनी उपाय नाशिल्ल्यान ताका आपणालो धर्म बदलचो पडटालो. गोंयांत जो क्रिस्तांव समाज निर्माण जाला तो त्याच पासत. त्या काळार कोणूय दर्या हुपून भायल्या देशांनी गेलो तरी ताचेर बंधनां येतालीं. ताका परतो येतकूच प्रायश्चीत घेवचें पडटालें. नासल्यार ताका कसल्याच धर्मिक कार्यांत वांटेकार जावंक मेळनासलें. हाकाच लागून आमचे लोक मनांत आसुनूय देशांतराक वचूंक पावले नात वा कसली प्रगतीय करूंक पावले नात. पूण.....

..... आज ती परिस्थिती ना. आज देश खुबूच मुखार पावला. जो पावाचो वा मासाचो कुडको आमकां बाटयतालो तो आज आमच्या घरांत पावला. आमचे रांदनीर शिजूंक लागला आनी तरीय आमी बाटनात. आमचे भुरगे शिंकूंक वा नोकरयांक युरोपियन देशांनी वचून थंयचेच नागरीक जावन रावल्यात. तरीय ते हिंदूच उरल्यात. मागीर हो डॉमनीक गोंयच्या हिंदू लोकांक कसो बाटयता? कशें करता लोकांचें धर्मांतर? आनी फकत हिंदुचेंच धर्मांतर कित्याक जाता? हो एक अभ्यास करपा सारको मुद्दो. कोणतरी हें धर्मांतर करता काय आमी जावन कांय कारणाक लागून धर्म बदलतात? आनी आमी जावन जर धर्म

बदलतात जाल्यार दोश दुसऱ्याक कसो दिवपाचो?

तशे गोंयांत खुबशे लोक बिलिव्हर्स जाल्ले आमकां दिसतात. बिलिव्हर्स हो क्रिस्तांव धर्माचो एक फांटो. पूण ह्या फांट्याक क्रिस्तांव लोकूय विरोध करतात. तरी आसतना आमचे लोक शिवाले वतात आनी बिलिव्हर्स जातात. आतां कोणूय बिलिव्हर्स जालो म्हूण कशें कळटा? तर ताच्या राहणिमानांत जाल्लो बदल. हांवें म्हज्या शेजराच पळेलां. तांक नाशिल्ल्या कडेन एक दीस अकस्मात गाडी आयली. ते गाडयेचेर फाटल्यान एका जोडप्याचो फोटू आसलो. कोणाची काय ही गाडी म्हूण वासपूस करतकूच ती शे ज र् य ा न घेतल्या म्हणपाचें कळ्ळें. पूण तो फोटू कोणाचो?

कोणेय पोरणी गाडी घेतली जाल्यार असले स्टिकर बी पयलींच्या मालकाचे म्हूण समजूं येतालें. पूण नवे गाडयेक असले स्टिकर कशे? उपरांत कळ्ळें, तीं बिलिव्हर्स जाल्यांत. आनी तांचें मोल म्हूण ती गाडी तांकां मेळ्ळ्या.

अशे खुबश्या घरांचेर, गाडयांचेर त्या जोडप्याचे स्टिकर्स दिसतात आनी कळटा हे बिलिव्हर्स जाल्यात. बरें हे बिलिव्हर्स जातात ते कितें अडाणी वा अशिक्षीत न्ही. बरे शिकिल्ले सवरिल्ले. बुद्द आशिल्ले. विचार करपाची, समजुपाची तांक आशिल्ले. काम धंदो करपी हे लोक. आतां कोणूय जेवंक नाशिल्लो मनीस तांदळांच्या पोतयेक लागून धर्म बदलता हें एकवेळ समजूंक जाता, पूण खंयतरी नोकरी करपी, जेवणा खाणाक मर नाशिल्ले लोक जेन्ना धर्म बदलतात, तेन्ना डॉमनीक वा हेर कोणाकूच दोश दिवंक जावचो ना. दोश दिवचोच जालो तर तो ह्या लाचार लोकांक दिवपाचो. आनी डॉमनीकाची काकूट करपाची. काकूट कित्याक?


संस्कृतीचो मेळ, शांतीकाय, नुस्त्याचें जेवण, सोरो, सैम हाचे खातीर लोकप्रीय आसा. मात सध्या हे धाकटुले भुंयेचें नांव वेगळ्याच कारणां खातीर संवसारांत गाजता. मज्जा करपाक येवपी पर्यटकांचो आंकडो वाडला. तातूंतले कांय जाण मागीर चंदगडकारां सारके त्रासांत पडटात. हें पर्यटन आमी वाडपाक दितले काय ताचेर नियंत्रण दवरतले, हें सरकारी यंत्रणेन थारावचें. चार आपण्याची वस्त दोन रुपयांक विकपाचे प्रकार चुकीचेच, पूण हांगा आतां पर्यटकांक फटोवन, बडोवन लुटपाचे प्रकार घडपाक लागल्यात. गोंयांत ‘नायट टुरिझम’ नेटान चलता. नियंत्रण दवरिना जाल्यार कितेंय घडूं येता. न्हय, हाचे पयलीं घडलां.

कोंकणांत विमानतळ जालां. थंयचें पर्यटन ल्हवूल्हवू लोकप्रीय जाता. मोपा विमानतळाचोय चड फायदो तांकांच जातलो. गोंयांत पर्यटन मळाचेर खट, खुट्ट जालें जाल्यार तें रोखडेंच राष्ट्रीय, आंतरराष्ट्रीय पांवड्याचेर पावता. गोंय बदनाम जाता. गोंय, गोंयकार, गोंयकारपण ही संकल्पना खऱ्या अर्थान आतां चालीक लावंक जाय. नाजाल्यार हे भायले लोक कोरोना उपरांत निकतेंच उबें रावपी आमच्या पर्यटनाचे दोके मोडून उडयतले.

होमखण



सत्ते खातीर लोक पक्षांतरां करनात तर? सगळीं तत्वां, निश्टा खुटयेक लावन कोणाय फाटल्यान वचून आपणालें सादोवन घेवपी लोकांक आमी पळेतात. थंय सत्तांतर आनी हांगा धर्मांतर. मागीर दोश कोणाक दिवपाचो आनी कित्याक?



तांकां व्हडलें हांसस दाखयलें तरे ते थंय वचचे नात? खात्रीन वतले. हांकां धर्माची न्हि तर दुडवांची गोडी. असल्या लोकांक धर्म बी कांय लागना. आनी म्हणूनूच म्हाका डॉमनीकाची काकूट दिसता. तो एक दीस फटवतलो हातूंत दुबाव ना.


हिंदू धर्मांतल्या लोकां मदीं लाचारी खुबूच आसा. तांकां कोण जबरदस्ती करपाची गरज ना. चार दुडू तांचे मुखार उडयत. ते चल्ते तांचे फाटल्यान. बिरबल आनी तानसेन सारक्या लोकांनी आपल्या फायद्या खातीर धर्म सोडलो. रजपूत, मराठे फायद्या खातीर आपल्याच लोकां वांगडा सुजले म्हणपाचें इतिहास सांगता. सत्ते खातीर लोक पक्षांतरां करनात तर? सगळीं तत्वां, निश्टा खुटयेक लावन कोणाय फाटल्यान वचून आपणालें सादोवन घेवपी लोकांक आमी



अभयकुमार वेलिंगकार
9423884687

पळेतात. थंय सत्तांतर आनी हांगा धर्मांतर. मागीर दोश कोणाक दिवपाचो आनी कित्याक? असले लोक बेगीन धर्म सोडून वतात तितलें बरें म्हणचें पडटलें काय दिसता. कोणाक जेवतगीर कातली खावप, केळें वा कसलेंय फळ खावपाक हें लागताच. तर कोण बडीशोप तोंडांत वडयता. तर कोण पान खाता. ठीक आसा. बहुतेक आसताच ही संवय सगल्यांक. मात, पयशे मेजतना वा पुस्तकाचीं पानां वाचपाक परतीतना परत परत जिबेक बोट लावपाची घाण्यारी संवय तर ह्या कोरोना काळात आत्मघातकी थारूंक शकतात. "कथा कुणाची व्य्था कुणा" हे नाटक एकदां पळयिल्लें. तातूंत पत्र लखोट्यांत घालून बंद करतना गम लायिल्ल्या लखोट्याच्या पोताक जिभेन थुकी लावन तें बंद करपी हिरो मरता, अशे दाखयलां. कित्याक? त्या गमाच्या भागार वीख लायिल्लें आसता म्हणून. अर्थांत हें ताच्या दुस्मानान केल्लें आसता. हे सोडा. पूण वायट जांवक शकता न्हि?

आमच्या गांवांत बी खूप जाण खोरें, कुदळ, पिकास घेवन काम करतना हाताक थुकी लायतात आनी वावर करतात. हें काम ताचो वावर सोंपतासर अदने मदने चालूच आसता. ही संवय इतली आगांत भिनिल्ली आसता की, अजाणतेपणी तांच्या कडल्यान ती घडून वता. अश्यो ह्यो संवयी कितल्यो घातक हें सांगपाची वेगळी गरज आसा, अशें म्हाका दिसना. थोड्यांक कितलेंय सांग, तरी दुसऱ्यांच्यो गजाली आयकूपाक ‘कान शेळावपाची वायट संवय आसता. गरज नासतना मागीर आपलो सल्लो दिवपाची भयंकर आवड आसता. तें केन्नाय पूण आंगलट येवपाक शकता. म्हणटात न्हि, जित्याची खोड खंय मेल्या बगर वचना. तशेंच हें. मात आपल्यो वायट संवयी आपणेच सुदारपाक जाय हे सत्य..... आनी बऱ्यो संवयी मुद्दाम आत्मसात करूंक जाय.



सौ. तेजशी प्रभुगांवकार
98221 39309

दिसता तशें नासता

विदेशी झाडांनी तापमान वाडयलें?

आपलें तें बरें, हेरांचें वायट असो दुस्वारी विचार घेवन काम करपी लाखांनी शिक्षीत लोक संवसारांत आसात. आमच्या भारतांतूय तांचो उणाव ना. आतां तर धर्माच्या आदाराचेर हें म्हजें, तें तुजें अशें कांय लोक म्हणपाक लागल्यात. हातूंत विचारवंत, शास्त्रज्ञूय आसात, ही वायट गजाल. 10 वर्सां पयलीं महाराष्ट्रांतल्या कांय दिसाळ्यांनी लेख येताले. तशी मोहिमूच सुरु जाल्ली. ती म्हणल्यार भारतीयांनी विदेशी झाडां लावचीं न्हय, तर स्वदेशीच लावचीं. ते खातीर स्वदेशी झाडां समाजाक, भलायकेक कितलीं बरीं ताचीय शास्त्रोक्त म्हायती त्या लेखांनी आसताली. मात ताचेच वांगडा विदेशी झाडां कितलीं वायट तो मजकूरय कमी जालां.

फाटीं आपोल कितलें वायट तें सांगपाची मोहीम सुरु जाल्ली. थारावीक लोकूच तें विकतात. तांचो धंदो बसचो हो उद्देश आसतलो. हालींच विदेशी झाडां लायिल्ल्यान तापमानांत वाड जाल्या, असो दावो करपी एक संदेश सोशल मिडियाचेर व्हायरल जाला. आमच्या भारतांत आतां मेळटा तो विदेशी झाडां लायता, अशेंय तातूंत म्हणलां. गुलमोहर, निलगिरी, रेन ट्री अशीं साबार विदेशी झाडां लायिल्ल्यान महाराष्ट्रांतलें तापमान वाडलां. तांच्या अॅसिड आशिल्ल्या पानांक लागून जमीन नापीक जाल्या. म्हणल्यार थंय कसलेंच पीक येना. येवचें ना. उदकाचें प्रमाण कमी जालां.

निलगिरी, अकाशिया सारक्या झाडांचीं मुळां उदक ओडून घेतात. मात तीं तापमान वाडयता, ही म्हायती चुकीची, अशें हवामान तज्ञांचें मत. भारतीय झाडांच्यो फांदयो, पानां गच्च. ताका लागून आंबो, वड, जांबळी पोंदा रावल्यार थंड दिसता. मात हें सगल्याच विदेशी झाडांक शक्य जायना. देखूनूच तीं तापमान वाडयतात, अशी कल्पना कोणाक सुचली आसतली. तरीय दरेकल्यान चडांत चड भारतीय फळझाडां लावपाक जाय. ही फेकन्यूज न्हय.

सालांत

आमी शाळेंत शिकतना पाठ्य पुस्तकांत एक धडो आशिल्लो. नांव. ‘संवयीचे गुलाम’. लेखक कोण तें सारकें याद ना, पूण भोवतेक ‘अनंत काणेकर’ अशी याद जाता.

जेन्ना हांव म्हजोच नियाळ करतां वा सरभोवतणची मनशां पळयतां; तेन्ना तांच्यो कांय संवयी प्रकर्शान जाणवतात, त्यो संवयी पळयता, तेन्ना म्हाका ताची मज्जा दिसता. संवयी आमी बळयां आपणायिल्ल्यो आसतात वा अनुकरणान त्यो आंगवळणी पडटात. कांय वेळा मात्र शारिरीक पिडेक लागूनूय कांय संवयी लागतात. त्यो लागपाक दुबळे मन कारणीभूत आसता, हें तितलेंच सत्य.

खूप वर्सां फाटीं म्हाका एक संवय आशिल्ली. घरांतल्यान भायर सरतना देवाक पांयां पडप. हातूंत कांयच चुकीचें ना. पूण हांव पांयां पडटना एकदां जालें तरी देवा कुडीच्या हुंबऱ्यार पावले की परत वचून पांयां पडटालें. अशे तीन ते पांच खेपो देवा कडचो हो लिपच्यांनी खेळपाचो खेळ चलतालो. आनी तशें केल्लेन तर म्हाका कितें तरी चुकलां चुकलां अशें दिसतालें. न्हिदपाक वच्चे पयलीं हें अशेंच करप. केलें ना जाल्यार हांतरुणा वयलें परत येवन मना सारकें जातासर तशेंच करप. जायत्या जाणांक आसता ही संवय. खूप जाण देवाक पांयां पडटना ओल्या हातांनी देवाचे प्रतिमे मुखार दोनूय हात सरळ तायट दवरून हात जोडी नासतना (अटेंशन) उबे रावतात आणि मागीर दाव्यान आपली तकली हालोवन, मागीर उजव्यान तकली हालोवन, (नमाज पडिल्ले भशेन) देवाक बजावन सांगिल्ले वरी हावभाव करीत पुटपुटतात. प्रत्येकाची संवय वेगळी. आपले पोले फोडून फोडून देवाक सांकडे घालपी खूप जाण दिसतात.

खूपदां पळ्यात तुमी कांय मनीस तीस सेकंद पसून हालनासतना उबे रावंकूच शकनात. एक पांय बागोवन, बोल्सांत हात घालून, हाताची

चुळबूळ करत उबे रावतले. थेटरांत ‘राष्ट्रगीत ’ चलतना चुळबूळ करतल्यांक पळयल्यार सामकी ‘सणसण’ मारता. हो राष्ट्रगीताचो अपमान जाता हें ह्या सभाग्यांक कोण सांगतलो? कांय जाण बशिल्ले कडेन जोराजोरांत दोनूय पांय हालयत बसतात. कांय जाण उलयतना बेटेच दोळे पिटपिटायतात. काय जाण दुसऱ्याक चाळोवपाक म्हूण पयली तू तू तू करून उलयतात आनी मागीर तीच संवय लागता हकलोपाची.

कांय जाणाक चलतां चलतां मदींच एक पांय फाटी घेवन फाटल्यान दुसरो पाय ह्या पायान खाजोवपाची संवय आसता. थोडे तर वतां वतां मदींच घुंवतात आणि फाटल्यान पटकन पांय पडतात आनी परत फुडें वल्कूक लागतात. दिसलो खुरीस काळजार खुरीस कर. दिसले देऊळ हात जोड. इतलेय न्ही. फेस बुकार, वॉटसेपार देवाचो फोटो घालो ना, तर सुख लागना. अशे जायते प्रकार आसतात. व्हडले- व्हडलेऑफिसर आशिल्ले सुद्धा, जेन्ना कितेंय बरयतात, तेन्ना आपले ओंठ गच्च बंद करून, आपल्या तोंडाचो बोंबो, फाटीं फुडें करत रावतात आनी ती क्रिया तांच्या लक्षातच येना. रंगात येवन उलयतना खूप जाण परत- परत आपलें नाक सांसपितात, कान सांसपीतात. कोण परत परत आपल्या खुमण्या वेल्यान, दोळे, तोंडा वेल्यान, वयल्यान सकल म्हळ्यार वयर, सकल असो हात ओडटात. कोण मुखा वेल्या मित्राची शर्टाचीं एक- दोन बटनां काड, घाल;



चेंक करपाची आसता, ते दिसा तर हांव हांतुणार लोळतच रांवता. च्या लेट पिवची पडता न्हि? म्हणून. च्या सुर्रॅस्स सुर्रॅस्स करून पिवप, खातना चक्क चक्क आवाज करून खावप. हे खूब कडेन पळयलांच.

■ **मुद्रक आनी प्रकाशक प्रमोद आचार्य** हांणी प्रुडंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट

प्रिंटर्स प्रा. लिमिटेड, प्लॉट नं. 234, थियो इंडस्ट्रीयल इस्टेट करासवाडो, म्हापशें.गोंय हे सुवातेर **छापून** दुसरो

माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)

■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे

सुवातेर उजवाडायलें. फोन नं. 2405952.

■ **ई-मेल:** bhaangarbhui@gmail.com (बातम्या खातीर) bhaangarbhueditorial@gmail.com / (लेख आनी

साहित्या खातीर) / bhaangarbhuinadv@gmail.com (जायरातीं खातीर). ■ **सुचोवणी:** अंकांत व्यक्त् जावपी मतां कडेन

संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.

टक्के गूण घेवन दुसरें आनी अंतर्ज्ञानेश्वर घाडी 76 टक्के गुणांनी तिसरें आयलें.

विद्यालयान मेळयल्ल्या ह्या येसा खातीर सगळ्या मळार तांची तोखणाय जाता.



मासीक पाळये विशीं मेकळेपणान उलोवया

मासीक पाळी जाली म्हणटगीर ते विशीं समाजांत साबार गैरसमज आसात. जायत्या लोकांक सगलें खबर आसा. तरीय पद्दत, प्रथा म्हूण तीं पाळटात. तांकां स्वताक दिसपी भंय, समाजाचो, घरच्यांचो भंय हें करपाक लायता. तीन-चार दस कुशीक रावल्यार व्हड काय जावचेंना अशेंय काय बायलो चिंतात.

मासीक पाळी म्हळ्यार मेनस्ट्रुयेशन वा पिरयड्स. ही एक बायलांच्या कुडीत घडपी बारीकशी शास्त्रीय प्रक्रिया. मात, ही समाजांतली एक व्हड समस्या अशें बऱ्याच लोकांचें मत. पूण खरें तर पळोवपाक गेल्यार मासीक पाळी ही एक समस्या न्हय तर ही बायलांचे कुडीत घडपी जीवशास्त्रीय प्रक्रिया, जी सगळ्या वयांत आयिल्या चलयां आनी बायलां मदीं घडटा.

मासीक पाळी ही एक जीवशास्त्रीय प्रक्रिया. ज्याका लागूनच आमी सगलीं जन्माक आयल्यांत. आमकां सगळ्यांक खबरूच आसा की प्रत्येक बायलेच्या कुडींत गर्भाशय आसता. ती गुरवार जाली जाल्यार त्या भुरग्याची वाड त्या गर्भशयांत जाता. मासीक पाळी म्हणल्यार एक म्हयन्याचें चक्र. हो सगलो शास्त्रीय प्रकार. अस्तुरेच्या गर्भाशया कुशीक दोन फेलोपियन ट्यूब्स आसतात आनी ताका जोडिल्ल्यो दोन ओवरी आसतात. दर म्हयन्याक त्या ओवरींतल्यान एक तांती भायर सरून ते फेलोपियन ट्युबांत येवन रावता. कारण ताका थंय दादल्याचो स्पर्म (शुक्राणू) येवन मेळटा तेन्ना एक गर्भ तयार जाता. हेंच तें भुरगें. तें बायलेच्या गर्भाशयांत पाव म्हयनें वाडटा आनी जेन्ना ही सगळी क्रिया घडटा तेन्ना गर्भाशय आपली तयारी सुरू

करता आनी आपणाल्या भोंवतणी रेड लायनींग म्हणजेच एनडोमेट्रीयम तयार करता. हांगा जो प्युटस घडटा ताका सगळें पॅंशण-जेवण फावो जाता. आतां जर एकादे बायलेच्या तांतयाक स्पर्म मेळूंक ना जाल्यार तें तांती येवन गर्भाशयांत रावता आनी ह्या म्हयन्यांत गुरवार जावंक शकना अशे गर्भाशयाक संकेत गावता. ताणें जी सगळी तयारी केल्ली आसता भुरग्याच्या वाडीक लागून ती सगळी फुकट वता. मागीर तें रेड लायनींग पिरयड्स म्हणून बायलांचे कुडींतल्यान भायर वता. ती ही मासीक पाळी.

मासीक पाळी जावप म्हळ्यार घाण समजतात, वीट दिसता. ती घाण न्हय, तर ती सगळ्यांत शुद्ध प्रक्रिया जी बायलांचे कुडींत घडटा. ही प्रक्रिया सारखी खबर नाशिल्ल्यान गैरसमज जाला. कारण आदल्या काळार विज्ञान कोणाक सारकें खबर नाशिल्लें. बायलो शिक्षित नासताल्यो. विचार चड

कित्याक मानतात? एकादे बायलेक म्हयन्याचें जाले जाल्यार ती अशुद्ध कशी? तांतून अपवित्र आसा तरी कितें? बायलांक मासीक पाळी जाता म्हूण तांकां पापी कित्याक मानतात? कसलें पातक तांणी केलां? काय लोकांचें अशें म्हणणें की तो देवान बायलांक दिल्लो श्राप, पूण हो खरोच देवाचो श्राप काय देवान दिल्ले मोलादीक देणें. पुर्विल्या काळांत जशी लोकांचीं वृत्ती, चिंतप, वागणें आशिल्लें ताचो प्रभाव आयचे शिक्षित पिळगेचेर जाला. जाणट्यांनी सांगिल्लें सगळें मुखार व्हरतात. शिक्षित आशिल्ली आयची पिळगी जाणटीं सांगतात तें मान सकयल घालून आयकून घेतात, कोण तांकां प्रस्न करनात. गैरसमज आसा तो पयस करपाचो यत्न करनात.

मासीक पाळी अशें नेटान म्हणपाक आमचो जीव आकुळ-पिकुळ कित्याक काय जाता? मेकळेपणान आमच्या तोंडार ताचें नाव कित्याक येना? मासीक पाळी, पिरयड्स, मेनट्रल साइकल, मेनट्रेशन

म्हणपाक लज कित्याक? दुसऱ्यांक कळत म्हूण आमी एकमेकां कडेन संवाद करतात तेन्ना विविध नांवा वापरतात. देखीक भरटें जावप, भायर जावप, लॉकडाउन पडप, लीटल विझिटर, कावळो आफडप, अडचण येवप, अशीं साबार उतरां वापरून मासीक पाळी बदल उलयतात. मनाक लज्ज दिसता सरळ, स्पश्ट उलोवपाक. दुसरी कितें म्हणटलीं हें चड चिंतात.

मासीक पाळी म्हणजे हॉर्मोन्सांत जाल्लो बदल. वयांत आयिले चली आनी बायलां मदीं जेन्ना हॉर्मोनल बदल घडटात तेन्ना ताका मासीक पाळी जाता. पयलीं मासीक पाळी 12-13 वर्सांचेर येता, त्या वेळार मासीक पाळी जाली म्हळ्यार तें चली भुरगें आवय जावपाक विकसीत जाता अशें न्हय. उरफाटो ताच्या मनांत भंय आसता. कशी ही स्थिती हाताळप हाची ताका जाणविकाय नासता. त्या वेळार

ताका पालकां कडल्यान फाटबळ गावप गरजेचें. ताका त्या वेळार समजावप गरजेचे. मर्यादा घालचे परस तांकां जीवाची जतनाय बरेंतरेन कशी घेवंक जाय हें समजावप गरजेचें. मासीक पाळी जाली की काय बायलो कपडो वापरतात. कारण सॅनिटरी पेड वापरपा बाबतींत तीं नवीं आसतात. मासीक पाळी जाली म्हणटगीर ते विशीं समाजांत साबार गैरसमज आसात. जायत्या लोकांक सगलें खबर आसा.

तरीय पद्दत, प्रथा म्हूण तीं पाळटात. तांकां स्वताक दिसपी भंय, समाजाचो, घरच्यांचो भंय हें करपाक लायता. तीन-चार दस कुशीक रावल्यार व्हड काय जावचेंना अशेंय काय बायलो चिंतात.

भश्टल्ले बायलेन देवाकुडींत वचप ना, देवाक दिवो लावप ना, घरांतल्या खंयच्याच सुवाळ्यांनी वाटो घेवप ना.... ह्या मासीक पाळीक लागून तर बायलांक, चलयांक आपल्या खाशेल्या मनशांची मरणां पसून चुकतात. लोंगचें केल्यार तें पाड जातलें असो चुकीचो समज आसा. खळांत घाल्ल्या तोराक हात घाल्यार तें पिड्यार जाता असोय समज आसा. रांदचें कुडींत वचप ना, माथ्यार न्हावप ना, उदकांत नाचप ना, आरमारीत नव्या कपड्यांक आफडुवप ना अश्यो जायतो मर्यादा अजून आसात. पूण अशेंय आसा की, हे नेम सगळींच पाळटात अशेंय ना. कांय घरांनी एकदम कडक तरेन पाळतात तर काय घरांनी कायच पाळीनात. जर एकाद्या घरांत एकटीच बायल आसा. तीच सगलें सांबाळटा, रांदता, भुरग्यांचें पळयता जाल्यार तिका मासीक पाळी आयली जाल्यार ती जेवण-खाण करीनासतना, घरांतालो वावर करनासतना ओगी बसतली?? कोणाचो आधार नाशिल्ल्यान तिका एकटेक सगलें सांबाळपाक जाय न्हय? मागीर तिच्या वांगडा कांयच वायट घडपाना न्हय? ती तें सगळें आपल्या घरच्यांच्या बऱ्याक लागून करता न्हय? काय बायलां कसलीय परब, कसलेंय कार्य घडटा तेन्ना मासीक पाळी जावची न्हय म्हूण पिल्ला, वखदां घेता हाचो परिणाम भलायकेचेर जाता हें समजून घेनात. कितें जाता एकाद्या कार्याक, परबेक मासीक पाळी जाल्यार? जर लोंकाक सांगलें ना मासीक पाळी जाल्या म्हूण तो मेरेन कोणाक काय कळेचेच ना न्हय, खरेंपणान चितपाक आनी उलोवपाक गेल्यार ह्यो सगळ्यो पद्दती फटीच्यो, फक्त एकादे अस्तुरेच्या मनांत भंय निर्माण करपा खातीर.

दरेकल्या चल्यान आनी चलयेन दोगांयनी हें सारकें समजून घेतले जाल्यार दोगांय एकमेकांक साथ दिवंक शकतलीं. ह्या विशयाचेर पालकांनी आपल्या भुरग्यांक, गुरूंनी आपल्या विद्यार्थ्यांक

योग्य तरेन पटोवन सांगले जाल्यार हे गैरसमज ना जातले आनी मासीक पाळी ही एक समस्या अशें कोण मानचो ना. मासीक पाळी भोंवतणी जें मौन आसा तें तोंडपाक आमी यत्न करुया आनी मेकळेपणान ताचे विशीं उलोवया.



श्रुती आडपयकार

7385033224

दुश्काळ मारगायेचो



म्हारगायेच्या दुश्काळांत शेतकार रडटात बाबडें भाजी सगली म्हारग जाली टमाट जालें अदीक तांबडे

पडवळें बी जावंक लागलें वाकडें फुलावर चडूच फुलूंक लागला जाका पिकून रोस काडटालो तोच लिंबू दुसऱ्यांक पिल्लूक लागला

टमाटाचो दर मळबाक तेंकलो तांबडें टमाट गिरेस्त जालें पूण ताका जल्माक घालपी शेतकार मात गरिबूच उरलें

बारीक मोटी तरणी मिरसांग हिसपा भायर तिखट जाली शिवराक जेवतल्यांची परिस्थिती विकट जाली

काद्याकूय आयलो जोर दर दिसान दीस वाडता रादचे कुडींत फोडणी घालपी बायलां दुकांनी रडटात

कोतमीरीचे चुळयेंत तणाचो आसपाव जालो शेतकामत्याच्या खऱ्यापणाचो भश्टाचारान घात केलो.

कांदाची पात कोण जाणा जाली खंय नात पयली मेळटाली पांच रुपयान आतां शंबराक सात



अविनाश कुंकळकार

7875237830



जल्लो


जल्लो बाये जल्लो आकुळ पिकूळ जल्लो खाचीन केन्ना सरलो थंयच लिपून बसलो वाकडो तिकडो चल्लो करपाक बाये हल्लो.....



शिल्पा लाड

8411007204

अंटेना घेवन माथ्यार गुरगुरून दाखयता उमथो पडलो चुकून जाल्यार



सुंदर चित्रांनी भरचें तुज्या हाताक धरून मोगा पावली म्हाका मारची आसा तुजे खरे सोबितकायेची जाणीव तुका दिवची आसा दर्यावयलीं ल्हारां लेगीत सांगतात पळय तुका सांगात म्हजो तोडून गो नाका सोडून वचूं म्हाका

तुज्या

मनाक

तुज्या मनाक समजाय मोगा नाका वचूं सोडून म्हाका..... दिसता म्हाका सदांच सांगातान तुज्या रावचें जिवीत तुजें रंगयाळें



साहिल नायक

8208778464



माय भुंयेचें गीत

गोंय माय भुंयेचें गीत रावता आमकां शक्ती दित ना ना धर्म वेश भाषा तरीही एकजूटीची प्रित ।।४।।

गोंय माय भुंयेचे शूर झुजारी झुजले गोयांक मुक्त करूंक तांणी आपली जीण ओंपली आनी मेळयली जीत ।। १ ।।

परशुराम निर्मा गोयां, देवळां नितळ पांचवी शेंतां भरून उदक बांयो न्हंयो हांसता गोंय साळका फुलां ।। २ ।।

माड सुपारी कुळागरां भांगराकोरा कड्डा मळां दाघोसकाये दर्या ल्हारां शितळ वारो झाडांपोंदा ।। ३ ।।

गंवडी, सुतार, शेतकामती, खारवी, मडवळ, कामकरी काबाडकश्ट करून खावपी गोंयकारांची जीण खरी ।। ४ ।।

धालो, फुगडी, कोळीगीतां, देखणी, कातरां, मुखामळां शिगम्यांत धूंद जावन नाचता लोक कार्निवालां ।। ५ ।।

घुमटशेळें, कांशाळ हातां धोल, तारो, वाजता सुरां तबलें, पेटी, शेनाय, सूतें बॅंड वाजता गोंयच्या घरां ।। ६ ।।

गोंय माय भुंयेचें गीत रावता आमकां शक्ती दित ना ना धर्म वेश भाशा तरीही एकजूटीची प्रीत ।। ७ ।।

विराज जयराम पै खोत

7030792878

कोंकणीचे निश्टावंत सेवक : भरत नायक


भरें भुरें टुणटुणें ह्या पुस्तकांतलें वेंचणूक हें नाटक एकदां आमच्या स्कुलांतल्या भुरग्यांनी पालक दिनाच्या निमतान सादर केल्लें. 1980 साल आसुये. तेन्ना त्या नाटकाची खूप अर्थ अपुरबाय जाली आनी बरोवपी भरत नायक कोंकणीच्या संदर्भांत घोवा कडेन उलयतना हांवें म्हणलें, "भरतबाब खूप बरो बरयता न्हय ! म्हाका ताचें बरोवप आवडटा." तेन्ना म्हाका ताणें सांगलें, "आगो भरत म्हजो इश्ट. आमी बरोबर शिकताले." तेन्नाच्यान तर तांचे विशीं चड आपुलकी निर्माण जाल्ली.

एकदां म्हाका पणजे बाजारांत कल्याणी मेळलें. कल्याणी मडगांवचें. म्हजी कॉलेजींतली इश्टीण, चौगुलेंत आमी बरोबर शिकल्यांत. थंय उलयतां -उलयतां कळ्ळें की ताच्या घोवाचें नांव भरत नायक. आनी हांव उसळलेंच. खरेंच? बरोवपी न्हय गो तो ? ताणे हांसून म्हणलें "हय, तोच तो. " मागीर तूं आमगेर यो, हांव तुमगेर येतां अशा उतरांनी आमी आमचे वाटेक लागलीं.

भरतबाब म्हाका "उगतें मळब " हे संस्थेच्या कवीसंमेलनांनी मेळटाले. आमची चड वळख थंयच. केन्ना केन्नाय म्हजो घोवय थंय येतालो आनी

कवीसंमेलन सोंपले उपरांत आमचे गजालींक ओतो येतालो. भरतबाब सांगतालो केन्नाय कल्याणी कॉलेजीच्यो गजाली सांगतना "शैला" हें नांव घेतालें. तें शैला हेंच अनघा म्हूण आतां कळ्ळें.

भरतबाबांचो सभावच मिस्कील. ते कोंकणीचे खरे मोगी! कोंकणीचे निश्टावंत सेवका कोंकणी फुडाऱ्यां बरोबर वावुरणारे एक फुडारी आनी ते सगलें तळमळीन करपी, लेख बरोवपी आनी हजारांनी कविता बरोवपी. झाड ह्या विशयाचेर तांणी एक हजार कविता बरयल्यात. खरी तर ही व्हड तोखणायेची गजाल. पूण म्हाका दिसता हाची कोणें कदरच केली ना. अशा एका विशयाचेर एक हजार कविता एकट्या मनशान खंयचेच भाशेंत केल्यो नासतल्यो. उगतें मळब संस्थेच्या 150 व्या कवीसंमेलनांत ह्या विशयाक वाचा फोडिल्ली, पूण कोणेच तें कानामनार घेवंक ना. भरतबाबांचें कोंकणी चळवळींत मोलाचें योगदान आसा. पुंडलीकबाबांच्या "छप्पन्न थिंगळी यशवंत" ह्या एकपात्री नाटकान भरतबाबांच्या जिवितांत खूप येस हाडलें. खूप प्रसिद्धी



मेळ्ळी, नाटकाक आनी नाटककाराकय. खुपशीं इनामां आनी पुरस्कार तांकां फावो जाले.

तांचें बरोवपय सुंदर. शालेय पुस्तकांनी तांणी रचिल्ल्यो कविता आनी काणयांचो आस्पाव आसा. ताणी बालगीतां बरयल्यांत आनी गायल्यांतय बी.

"उगतें मळब" ही संस्था तांणी कांय कोंकणी मोग्यांक घेवन केल्ली, अशें ते सांगताले. कोजागरी पुनवेचे राती कांय

कवी मिरामारचे वेळेेर जमिल्ले. वयर निरभ्र मळब, थंयच तांणी संस्थेंत नांव दिलें "उगतें मळब". सगले उगवते कवी ह्या छत्रा खाला येवचें म्हूण.... आनी खरेंच खुपशा कविंनी आपली वाटचाल हे संस्थे वरवीं केली. हालींच हे संस्थेचें काम मातशें मंदावल्लें, पूण विवेकबाब पिसुर्लेकार सारकिल्ल्यांनी ताचो भार

आंगार घेतिल्लो आनी भरतबाबांक तेंको दिल्लो. उगत्या मळबाचीं कवीसंमेलनां दुसऱ्या- दुसऱ्या वाठारांनी आनी वेगवेगळ्या गांवांनी जातालीं. एक नवो वाठार पळोवपाक मेळटालो आनी म्हाका खोशी भोगता हें सांगपाक कीं एकदां हें कवीसंमेलन आमगेर जाल्लें

600 रुपया. पाकीटाची विक्री वाडत जाल्यार उत्पन्न आनीक वाडटलें अशें कंपनीन सांगलां. ते भायर कितल्योश्योच कंपनी किडी फार्मा सुरू करपाक लागल्यात. रेस्टॉरंट मालकांनीय कीटकनाशक नाशिल्ले पदार्थ तयार करून गिरायकांक आकर्शीत करपाक सुरवात केल्या. हीं पाकिटां घरा व्हरून भितरल्यो किडी तळून खांव येता. तांचो सायट इफेक्ट जायना. प्रथिनांचो नाश जावचो न्हय म्हूण कंपनी

तोकुशिमा विद्यापिठांत डेह्लपमपेटल बायोलॉजीचे प्राध्यापक

ताकाहितो वतानाबे हांणी 2019 वर्सा ग्रिल्स ही अन्न तंत्रज्ञान कंपनीची थापणूक केली. किडीभक्षक प्राण्यांचो हेतू आसा. प्रथिनांची नाशाडी जावची न्हय म्हूण ही कल्पना उपेगी आसा. शोइजी उचियामा ह्या नामनेच्या जपानी लेखकाच्या मतान लोकांनी जेवणा विशीं आपली धारणा बदलपाची गरज आसा. कितलेशेच किडे मनशाक पोशक अन्न म्हणून उरतात हें समजून घेवप म्हत्वाचें. दक्षीण अमेरिके सावन आशिया मेरेनच्या जेवणांचो किडी हो एक भाग जावन आसा.



थळावें खेळां मळ

बीडीजी बॉयस चॅम्पीयन

फातोड्डें: आयटीएसाक टायब्रेकरांत 3-2 अशा गोल फरकांनी हारोवन बीडीजी बॉयसान सांतान आनी सिलव्हियो मॅण्डीस यादस्तीक फुटबॉल सर्तीचें वस्तादपण जोडलें. सांता क्रूझ क्लब ऑफ केळशीन केळशीच्या फादर इस्टन आनी वॅलिंग्टन मैदानाचेर सर्तीचें आयोजन केल्लें. पुर्ण वेळाच्या खेळांत दोनूय क्लब गोलाविर्गे बादबाद उरिल्ले. टायब्रेकरांत बीडीजी बॉयसान वस्तादपण जोडलें.

लोटली फुटबॉल सर्त

फातोड्डें: लिस्वरपूल फुटबॉल क्लबान कॅम्प सोझा कामुर्ली लोटली अखील गोंय 5 ए सायड फुटबॉल सर्तीचें आयोजन केलां. सर्त चार आनी पांच जुनाक जातली. वस्तादपण जोडपी क्लबाक 30 हजारचें इनाम जाल्यार उप वस्ताद क्लबाक 20 हजाराचें इनाम भेटयतले.

मयां जैतिवंत कराटे सर्तकांचो भोवमान

■ भांगरभूंय । प्रतिनिधी

दिवचल: भाजपा वतीन मयेंच्या पंचायत सभाधरांत भारतांतल्या जपान कराटे असोसिएशना वतीन आयोजीत केल्ले कराटे सर्तींतल्या जैतिवंतांचो भोवमान केलो. ह्या वेळार मयें मतदारसंघाचो आमदार प्रेम्रेंद्र शेट हाजीर आशिल्लो. हेर कराटे सर्तींत देशांतल्या हेर आठ राज्यांतल्या सर्तकांनी वांटो घेतिल्लो. मयांतल्या 22 भुरग्यांनी

भारताचें सपन भंगलें

आशिया हॉकी करंड सर्तः कोरियान बरोबरींत आडायलो

■ खबरां संस्था

जकार्ता: सध्याचो वस्ताद भारत आशिया करंड हॉकी सर्तीचे फायनलींत सुवात मेळोवपा पसून चुकलो. दक्षीण कोरिया आडची ताची मॅच 4-4 अशी बरोबरींत उरली. मॅच बादबाद उरिल्ल्यान विक्रमी णववे खेपे फायनलींत खेळपाचें भारताचें सपन भंगलें. दुसरे वटेन मॅच बादबाद दवरून दक्षीण कोरियान फायनलींतली सुवात निश्चीत केली. आयज जावपी फायनलींत तो मलेशिया आड खेळटलो. ताणें पयलीं जाल्ले मॅचींत जपानाक 5-0 अशा गोल फरकांनी हारयिल्लो. भारत तिसरे सुवाते खातीर आयज जपाना आड खेळटलो. भारतान निमाणेी फायनल 2017त खेळिल्लो. त्या वेळार ताणें मलेशियाक 2-1 अशा गोल फरकांनी हारोवन वस्तादपण जोडिल्लें. भारत आनी कोरिया दोनूय पंगडांनी



जबरदस्त प्रदर्शन केलें. दोनूय पंगडांनी पयल्या क्वॉटंरांत नेटची सुरवात केली. हाचो फायदो भारताक आठव्या मिनटाक जालो. संदीपान पॅनल्टीचेर पयलो गोल केलो. पूण,

भारताची ही खोशी चड वगत तिगूंक ना. कोरियाच्या जॉन जॉनहॅंगान 12व्या मिनटाक पॅनल्टीचेर गोल करून स्कोर बरोबरीचेर हाडलो. कांय वगत ह्याच स्कोराचेर खेळ चल्लो.



कराटे सर्तींत येसस्वी जाल्ल्या खेळगड्यां वांगडा मयेंचो आमदार प्रेम्रेंद्र शेट आनी हेर मानेस्त.

(विशांत वळे)

हळदोणें कोमुनिदाद अध्यक्षपदार घांटमाथ्या वयलो ग्लेन बोकारो

■ भांगरभूंय । प्रतिनिधी

बेळगांव: हळदोणें कोमुनिदादची वेवस्थापन समिती वेंचून काडपा खातीर आयतारा जाल्ले वेंचणुकेंत घांटमाथ्या वयल्या गांवकार वांगड्यांची विरोधा विणे निवड जाली. हे वेंचणुकेंत घांटमाथ्या वयल्या गांवकारांनी पयलेच फावट मतदान केलें. वेंचणुकेंत उबे राविल्ले तांचे वांगडी वेंचून आयले. 2022-25 ह्या तीन वर्सा खातीर वेवस्थापकीय समिती वेंचून काडपा खातीर जाल्ले हे वेंचणुकेंत मतदान करपाक बेळगांवच्या घांटमाथ्यार रावपी मूळ गोंयकारांनी अपेक्षे प्रमाण हाजेरी लायिल्ली. स्वताक गांवकार



हळदोणे कोमुनिदादची नवनिर्वाचीत वेवस्थापकीय समिती.

आनी जणकार म्हणपी ह्या गांवकारांच्या प्रतिनिधींक ही वेंचणूक सोपी गेली. घांटमाथ्या वयल्या ग्लेन बोकारो हांचें पॅनल विरोधा विणे वेंचून आयलें. घांटमाथ्या वयल्या गांवकारांचे आंकडो पळोन तांच्या विरोधांत वेंचणूक

लडोवपाची हिमंत कोमुनिदादच्या गोंयच्या वांगड्यांनी दाखयली ना.

हळदोणें कोमुनिदादांत चलिल्लो भ्रश्टाचार सोपोवपाचे नदरेन घांटमाथ्या वयल्या कोमुनिदाद गांवकारांनी ही वेंचणूक लडयल्ली. अपेक्षे प्रमाण घांटमाथ्यार वाटांगी, आजरा, गडहिल्लज, बेळगाव, खानापूर आनी हेर कडेन रावपी मूळ गोंयकार वेंचणुकेंत मतदान करपाक आयिल्ले. हळदोणे कोमुनिदाद वेवस्थापन समितीचेर वेंचून आयिल्ले वांगडी फुडले भशेन- अध्यक्ष- ग्लेन बोकारो, अर्टीनी- चगास काव्हॉलो, भांडारी- गाब्रियल डिसोझा. राखीव- अध्यक्ष- दिलीप हळदणकार, अर्टीनी- कांजमे फर्नांडीस, भांडारी- पावस डिसोझा.



बोपन्ना-मिडलकूप जोडी सेमींत

■ खबरां संस्था

पॅरिस: रोहन बोपन्ना आनी माटवे मिडलकूप हे भारत-नॅदरलॅण्डाचे जोडयेन फ्रँच ओपनाच्या दोट्टी गटाचे सेमी फायनलींत सुवात मेळयली. भारत-नॅदरलॅण्डाचे जोडयेन क्वॉटॅरफायनलींत लॉयड ग्लापूल आनी हॅरी हेलिओवारा हे ब्रिटीश-फिनलॅण्ड जोडयेक 4-6, 6-4 आनी 7-6 (3) अशा सेटांनी हारयली.

बोपन्ना सात वर्सांनी खंयचे ग्रॅण्ड स्लॅम सर्तीचे सेमी फायनलींत पावला. हाचे आदीं 2015त तो विम्बल्डनचे सेमी फायनलींत पाविल्लो. त्या वेळार रोमानियाचो फ्लोरिन मर्जिया ताचो जोडिदार आशिल्लो. दोन वरां आनी चार मिनटां मेरेन चलिल्ले मॅचींत 16वे सिडा वयले बोपन्ना-मिडलकूप हे जोडयेन अणभवाचो पुर्ण फायदो घेत सेगीत 10 गूण जिखून सेमी फायनलींत सुवात निश्चीत केली.

तंबाकू निर्मुलन संस्थेचे वतीन पणजे, मडगांवां सायक्लोथॉन

■ भांगरभूंय । प्रतिनिधी

पणजी: राष्ट्रीय तंबाकू निर्मुलन संस्थेन जीओकेएआरएमए ऑनॅकोलॉजी असोसिएशन, गिरायक आवाज- दिल्ली हांच्या पालवान गोंयांत आयतारा तंबाकू विरोधी दिसा निमतान सायक्लोथॉनाचें आयोजन केल्लें. सकाळीं 6.30 वरांचेर पणजी, मडगांव, फोंडें आनी वास्को हांगा तांचे उक्तावण केलें.

राज्याचे भलायकी सचीव विकास गावणेकार, राष्ट्रीय

भलायकी अभियानाचो संचालक डॉ इरा आर्मेद, आयएमए बायल विभागाची आदली अध्यक्ष डॉ पौर्णिमा उसगांवकार, बीआयटीएस संचालक प्रा सुमन कुंडू हांणी सायक्लोथॉनाक सुरवात करून दिली.

डॉ अमोल महालदार, डॉ विश्वजीत फळदेसाय, डॉ संदीप नायक आनी केदार केंकरे हांच्या मार्गदर्शना खाला सुमार 189 सायकलस्वार सकाळीं 8 वरांचेर वेर्णा हांगच्या महालसा देवळा कडेन

एकठांय आयले. आदलो क्रिकेटीयर मोहिंदर अमरनाथ हांची हाजेरी हें कार्यावळीचें मुखेल आकर्शण आशिल्लें. डॉ शेखर साळकार हांणी मानेस्तांक येवकार दिलो. तंबाकू उद्देगाच्या धोक्या पसून राखण करपाची गरज तांणी उक्तायली. तंबाकू नियंत्रणा खातीर संबंदीत कायदे खर करपाची विनवणी तांणी सरकाराक केली. लोकांनी तंबाकू पसून पयर रावपाचें आवान्हन तांणी केलें. मानेस्तांनी तंबाकूच्या वायट परिणामांची म्हायती दिली.



सायक्लोथॉनांत वांटेकार जाल्ले सायकल स्वार.

टॅन्शन फ्री जिणे खातीर गोंयांत रुजतलो मेडिटेशनाचो अध्यात्मीक मंत्र

दक्षीण भारतांतले नामनेचे अध्यात्मीक गुरू श्री सत्यमहामुनी हांचें मुफ्त मार्गदर्शन

एक्सेल ग्रुप ऑफ स्कूल, परफेक्ट अकॅडमी आनी कोंकणचें नं. 1 चें महाचॅनल कोंकणसाद लायव्हचें आयोजन

सूख, शांती आनी समाधान हांचें मोल कितें आसता ? तें शेणटा कित्याक लागून आनी मेळटा कित्याक लागून हाचो विचार करपाक तरी आयज आमकां वेळ आसा काय ? काय सदचे व्यस्त जिणेंत ह्या विशयाचेर उलोवपाकूच आमी विसरल्यात? विचार करपा सारको हो विशय. एकविसाव्या शेंकड्यांतलो मनीस हो आपल्या पूर्वजां परस हजारांनी पटींनी वेगान प्रगती करता. संगणक आनी इन्फॉर्मेशन टेक्नॉलॉजीच्या युगांत दीसपट्टे जिणेचो वेग वाडला आनी ताका लागून अर्थीक भरभराट वाडल्या. हे धांवपळीक लागून कांय लुकसाणूय सोंसचें पडलां. सामके उणे पिरायेंत शारिरीक नदरेन तंदुरुस्त आशिल्ल्या व्यक्तींक डिप्रेशन, इमोशेनल ब्रेक डाउन, स्ट्रेस अश्या भयंकर मानसीक दुयेंसांत तोंड दिवचें पडटा. विद्यार्थी पिराये सावन कितलेशेच जाण ड्रग्स सारक्या महाभयंकर वेसनाचे अधीन जावंक लागल्यात. पाश्चात्य देशांतली ही समस्या भारतांतूय पावल्या.

हाचेर उपाय सोदपाचो यत्न जालो तेन्ना संवसारांतलें मेडिकल सायन्स लेगीत हतबल जालें. पूण जंय सायन्स हतबल जाता थंयध्यानूच अध्यात्म आनी मेडिटेशन जाडुगार थारतात. ही भारतान संवसाराक दिल्ली देणू. जी हे समस्ये पासून पुराय संवसाराक वांचोवंक शकता. ताकाच लागून आयज कॉर्पोरेट संवसारानूय हो मार्ग आपणायिल्लो दिसता.

कोंकणचें नंबर 1 महाचॅनल कोंकणसाद लायव्ह आनी परफेक्ट अकॅडमी हांणीय होच प्रस्न सोडोवपा खातीर एकठांय येवन कितेंय करूंक मेळटलें काय कितें हाचो विचार केलो आनी खुब

बरी दिशा सांपडली. हो बरो विचार चालीक लायतना सगल्यांत म्हत्वाची भुमिका केली ती कोंकणाचे भूंयपूत आनी आधुनीक शिक्षण मळा वयले भीष्माचार्य प्रा. राजाराम परब हांणी. अध्यात्म आनी मेडिटेशनाच्या ह्या प्रवासाची सुरवात जाली ती भारताच्या एका तोंकाक वशिल्ल्या तामीळनाडूंतल्या प्रगतशील अश्या कन्याकुमारी जिल्ह्यांतल्यान. प्रा. राजाराम परब हांची परफेक्ट अकॅडमी दक्षिणेंतल्या कन्याकुमारी जिल्ह्यांत फाटलीं कितलींशींच वर्सां आयआयटी, नेट ह्या प्रवेश परिक्षांच्या क्षेत्रांत कार्यरत आसा. परफेक्ट अकॅडमीचो सगल्यांत म्हत्वाचो फांटो कन्याकुमारी जिल्ह्यांतल्या

तिरुवत्तारांतल्या एक्सेल ग्रुप ऑफ स्कूल्साच्या वाठारांत आसा. हे शाळेची मॅनेजिंग डायरेक्टर आनी संस्थापक बिंद्रा श्रीकुमार ही शिक्षणीक मळा वांगडाच अध्यात्मीक मळार लेगीत कितलींशींच वर्सां कार्यरत आसा. खूब उच्चशिक्षीत घराण्यांतल्यान येवपी, स्वता खूब उच्चशिक्षीत आशिल्ली आनी कितलेशेच दोतोर, इंजिनियर्स आनी शास्त्रज्ञ घडयिल्लीं बिंद्रा मॅडम हांची हनुमंत भक्ती इतली तेजस्वी की देवान लेगीत तांच्या हाताचो नैवेद्य स्विकारिल्ल्याची आख्यायिका आसा. सदांच सांजवेळा पुजे खातीप मुर्तीचेर ओंपिल्लीं फुलां आपसूक रंग बदलून भगवीं जातात. ह्या चमत्काराचे कितलेशेच लोक साक्षीदार आसात. ह्या साक्षात्कारांतल्यान प्रेरीत जावन बिंद्रा हांणी तिरुवत्तारांत मारुती मंदिर उबारलां. बिंद्रा हांकां खरें अध्यात्म आनी मेडिटेशनाचे धडे दिले ते तांचे गुरू

तिरुवन्तपुरमांतले नामनेचे योगी संतोष स्वामीजी हांणी. जांकां सत्यमहामुनी ह्या नांवान वळखतात. तांकां योग्य दिशा दिवपी दोन वल्लीं म्हणल्यार अध्यात्म आनी मेडिटेशन. मेडिटेशनाच्या बळग्यार ऊर्जा स्थलांतरीत करुं येता अशें ते म्हणटात. एकाद्रे व्यक्तीत जाग्यारच स्तब्ध करप, हातान स्पर्श करिनासतना एकाद्री वस्तू वा व्यक्तीक लांब अंतराचेर शेंवटप, कितल्याश्याच दुयेंतींचीं कातीचीं दुयेंसां, मानसीक दुयेंस फकत एक दोन दिसांनी बरें करप अशें स्वामीजींनी कितल्याश्याच फावटी करून दाखयलां. दर शेनवारा संतोष स्वामी हांच्या मार्गदर्शना खाला तिरुवात्तार हांगाच्या हनुमान मंदिरांत मेडिटेशनाचे फुकट धडे दितात. अध्यात्म आनी मेडिटेशनाच्या व्हांवल्या वझन्यांतल्यान अमृत सामकें सामान्य मनशां मेरेन पावचें म्हणून एक्सेल ग्रुप ऑफ स्कूल, बिंद्रा मॅडम, परफेक्ट अकॅडमचे सर्वसाव प्राध्यापक राजाराम परब आनी कोंकणचें नंबर 1 महाचॅनल कोंकणसाद लायव्ह एकठांय येतात. प्राध्यापक राजाराम परब हे आपल्या हजारांनी विद्यार्थ्यांक अभ्यासा वांगडाच अध्यात्माचे धडे गिरोवन एक बरे मनीस जायात अशें मुजरत सांगतात. 25 जूनाक गोंयांत दोन दिसांचें अध्यात्म आनी मेडिटेशन ह्या विशया वयलें वर्कशॉप आयोजीत केलां. ह्या वर्कशॉपाचो लाव सगल्यांनी घेवचो.

तुमकां तुमचे जिणेंतले निमाणे मोखी मेरेन पावोवंक शकता ती फकत अध्यात्मीक परंपरा. जी आमच्या गौरवशाली देशाची हजारांनी वर्सां सावनची वळख जाल्या. म्हणूनच आतां आमी सोद घेवुया, आमचे सुखी जिणेचो.....

- अर्जुन धरके

वझरी क्रिकेटर्स जिखलो

■ भांगरभूंय । खेळां मेज

पणजी: वझरी क्रिकेटर्सान केळ-पर्णाच्या सोहम स्पोर्ट्स क्लबान आयोजीत केल्ली पयली अखील गोंय सौर्य करंड लॅंदरबॉल क्रिकेट सर्तीचें वस्तादपण जोडलें. फायनलींत ताणें आमोणच्या अमरावती स्पोर्ट्स क्लबाक 47 धांवड्यांनी हारयलो. ह्या जैतान वझरी क्रिकेटर्साक 75 हजार रुपयांचें इनाम आनी करंड फावो जालो. उप वस्ताद अमरावती स्पोर्ट्स क्लबाक 35 हजार आनी करंडाचेर समाधान मानचें पडलें. हेर वैयक्तीक इनामां: यतीश नायक (उत्कृश्ट बॅट्समन, वझरी), अनिकेत आमोणकार (उत्कृश्ट बॉलर, अमरावती), बाबू केरकार (सर्तींतलो खेळगडो, कोरगांव क्रिकेटर्स), दूदसामार, मोले (शिरस्तीचो क्लब) इनामां भेटवण सुवाळ्याक थियेचे आदले आमदार किरण कांदोळकार,पुलीस निरीक्षक निनाद देवूळकार, गोंय क्रिकेट असोसिएशनाचे भांडारी परेश फडते, उद्देजक महेश तेंबकार, सिद्धांत साळचे अध्यक्ष अनिरुद्ध राजऊळ, फायनलींतले अणभय सचीन कुंडयकार आनी संतोष गोवंकार हे उपस्थिती आशिल्ले.

आंबेडे बुद्दीबळ सर्तींत मयुरेश साईमा, श्रीकृष्णाक इनामां

■ भांगरभूंय । प्रतिनिधी

वाळपय: सत्तरी बुद्दीबळ असोसिएशनान आंबेडें- नगरगांव हांगा आयोजीत केल्ले बुद्दिबळ सर्तींत मयुरेश देसाय, साईमा गांवकार आनी श्रीकृष्ण खरपलकार हांणी देखी पयलें, दुसरें आनी तिसरें इनाम मेळयलें. वेदांत पर्येकार आन यश स्वार हांकां उमेद वाडोवपी इनामां दिली.

आंबेडे शांतादुर्गा देवस्थानांत जाल्ले इनाम भेटवण कार्यावळीक संदीप केळकरा हांचे हस्तुकीं जैतिवंतांक इनामां भेटयलीं. भुरग्यांची उर्जा बऱ्या कामा खातीर खर्च करची हे कडेन पालकांनी लक्ष दिवपाक जाय. हालीं

भुरग्यांच्या हातांत मोबायल दितात. तांकां ते पसून पयर रावपाक सांगपाक पालकांनी सांगपाक जाय आनी तांचेर बरे संस्कार करपाक जाय अशें केळकार हांणी सांगलें. बुद्दिबळ खेळा विशींल्हान भुरग्यां मदीं आवड तयार जावची म्हणून आमी अशे तरेच्यो सर्ती घेतात अशें असोसिएशनाचो अध्यक्ष कालिदास हरवळकार हांणी सांगलें जाल्यार बुद्दिबळ्याक लागून मत एकाग्र जाता आनी अभ्यासांत ताचो फायदो जाता अशें सुभाष गांवस हांणी सांगलें. बाळकृष्ण खाडीलकारान सर्तीचें परिक्षण केले आनी चिन्मय गाडगीळ हांणी निमाणे उपकार मांडले.

NoveltyCINEMA

WATCH MOVIES ON WEDNESDAY @

FLAT RS. 100/- ONLY

ALL SHOWS.. ALL MOVIES..
SMALL POPCORN ONLY @ JUST 50Rs (BOX OFFICE ONLY)

THE ATRIUM MALL, PONDA GOA

CONTACT : 9503175052

NOT APPLICABLE FOR BOOKINGS/RESERVATIONS. SEATINGS ON PUBLIC HOLIDAYS

लोकभारत लोकचो आवाज


भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin